
ଆମ ଗାଆଁ 
କବିତା ସଂକଳନ 


କବି : 
ମନୋଜ କୁମାର ଜେନା 


ପ୍ରଥମ ସଂସ୍କରଣ - ୨୦୧୭ 


ପ୍ରକାଶିକା: ଗୀତାଞ୍ଜଳି ଜେନା 

ଘର ନଂ୧୫୭, ଗୌରୀ ଗାର୍ଡନ, 
ଗୌରୀନଗର, ଭୁବନେଶ୍ବର-୭୫୧ ୦୦୨ 
ମୋ. : ୯୫୭୪୩୩୧ ୯୫୭ 


ମୁଦ୍ରଣ : ଭିବ୍ଗିଓର ପ୍ରିଣ୍ଟରର୍ସ 
ଓଲ୍ଳ ଟାଉନ୍‌, ଭୁବନେଶ୍ବର - ୭୫୧୦୦ ୨ 
ମୋ.: ୯୮୬୧୨୨୫୬୬୧ 


ଏ ଲ୍ୟ : 9 ୮/- (ଅଠେଇଶି ଟଙ୍କା) 

GEL 
ମୋର ସାଆନ୍ତ( ଜେଜେ) ଙ୍କର ବାପା ସମ୍ମାନାସ୍ତଦ ସ୍ଵର୍ଗତ କୋହ ଜେନା, 


ପରମପୂଜ୍ୟ ପିତା ସ୍ଵର୍ଗତ ହୃଷୀକେଶ ଜେନା ଓ ସ୍ବେହମୟୀ ଜନନୀ ସ୍ଵର୍ଗତା 
ହେମପ୍ରଭା ଜେନାଙ୍କ ଉଦ୍ଦେଶ୍ୟରେ ଏ ସଂକଳନଟି ଉସ୍ପର୍ଗୀକୃତ । 


(ol 9 ¢. e 9.90 ୧୬D 
ବାପାର ୨୫୭1 /ଦ୍କ/ଣିନା) 

ନିବେଦନ 

! ଆମ ଗାଆଁ ନାମ ନିହଲପ୍ରସାଦ | କି ସୁନ୍ଦର ସତେ ତାର ନାଆଁଟି । ଶୁଣିଲେ |} 
ପେଟ ପୁରିଯାଏ । ଗୌରବରେ ଛାତି ହୋଇଯାଏ କୁଣ୍ଢେମୋଟ । ପ୍ରଥମେ ଗାଁର ନାମ |} 

|| ଥଲା ଅରୁଣି। ନିଶ୍ଚନ୍ତା ପବର୍ତର ପାଦଦେଶରେ ଅବସ୍ଥିତ ହୋଇଥବାରୁ ପାହାନ୍ତାର 

| ଅରୁଣିମାର ଆଲୋକରେ ଉଦ୍‌୍ଭାସିତ ହେଉଥିଲା ଗାଆଁ । ସେଇଥିପାଇଁ ବୋଧହୁଏ 
କେହି ମହନୀୟ ବ୍ୟକ୍ତିତ୍ଵ ତାର ନାମ ଦେଇଥିଲେ ଅରୁଣି | ଢେଙ୍କାନାଳର ରାଜା ଥରେ 
ଆମ ଗାଆଁକୁ ପରିଦର୍ଶନରେ ଆସିଥିଲେ |! ଆମ ଗାଁର ଲୋକମାନେ ଦୁଧ, ଦହି ଓ 

| ଛେନାର ଅପାର ସମ୍ଭାରରେ କରିଥଲେ ଭବ୍ୟ ସମ୍ବର୍ବ ନା । ରାଜା ଖୁସି ହୋଇ କହିଥ୍‌ଲେ 

ଏ ଗାଁର ଲୋକମାନେ ନିହଲ(ଖୁସି)ରେ ଅଛନ୍ତି । ସେଇଥପାଇଁ ଗାଁର ନାମ ହେଲା 

॥। ନିହଲପ୍ରସାଦ ବୋଲି ବାପାଙ୍କଠାରୁ ଶୁଣିଥିଲି | 


ଆମ ପ୍ରଦେଶ ଓଡ଼ିଶାର ସବୁ ଗ୍ରାମର ଛବି ପ୍ରାୟ ଏକା ପରି । ନଦନଦୀ, 
|| ପାହାଡ଼, ପର୍ବତ, ସୁଜଳା ସୁଫଳା ଶସ୍ୟଶ୍ୟାମଳା ଭିତରେ ଉଲ୍ଲୁସି ଥାଏ ତାର ଛାତି । 
¦! ବିଭିନ୍ନ ପର୍ବପର୍ବାଣୀର ରଙ୍ଗରେ କୁରୁଳୁ ଥାଏ ତାର ହୃଦୟ | କେତେ ଜାତି ପିଠାପଣାରେ 
। ମହମହ ମହକୁଥାଏ ତାର ତନୁ । ଆମେ ସମସ୍ତେ ଗାଁ ମାଟିର ସନ୍ତାନ | ତାର ପାଣି, 
ପବନ ଧୁଳିଧୁଆଁ ସହିତ ଓତପ୍ରୋତଭାବେ ଜଡ଼ିତ ଆମ ଜୀବନ । ପ୍ରତି ଓଡ଼ିଆ ପାଇଁ 
ତାର ଗାଁ ଅନନ୍ୟ ଓ ଅତୁଳନୀୟ | ତା ପାଇଁ ଗାଁ ମାଟିର ମମତା ଓ ମହକ ଅନିର୍ବଚନୀୟ ! 
॥ ସେ ମାଟିର ମହକ ଆମ ମନରେ ସୃଷ୍ଟି କରେ ପୁଲକ । ସେ ମାଟିର ମମତା ଆମ 
ହୃଦୟରେ ଭରିଦିଏ କବିତା । ସେ ମାଟିକୁ ବର୍ଷା ଛୁଇଁଲେ ଆମ ମନକୁ ମୋହିନିଏ 
ମେଘ ମହଲର ! କାମ ଜଞ୍ଜାଳଭରା ଦିନ ନଇଁଗଲେ ତା ଉପରେ ଲାଉ ହୋଇ ଉଠି 
ଆସେ ନିଝୁମ ରାତି | ନିଘୋଡ଼ ନିଦରେ ଶୋଇପଡ଼େ ଧରଣୀ | ଠିକ୍‌ ସେତିକିବେଳେ 
ଚେଇଁ ଉଠେ ଗାଁର ସୃତି । ଅତି ଆବେଗରେ, ଅଫୁରନ୍ତ ସ୍ପେହରେ ଓ ଅନାବିଳ ମମତାରେ 
କୋଳେଇ ନିଏ ଆମ ମନ ଓ ହୃଦୟକୁ | ସେଇ ସୃତିକୁ ସତେଜ ଓ ଚିର ସବୁଜ ରଖୁବାକୁ 

ଏହି ସଂକଳନ ମାଧ୍ୟମରେ ଆମର ସାମାନ୍ୟ ପ୍ରୟାସ । 

ତ 
ମନୋଜ କୁମାର ଜେନା 
ନିହଲ9ସ/କ, exo, sola! ରନ, 


ଜଲ୍ା-6 ଛ୍/ନାଳ କୁଚ ନମ୍ର 

ଆମ ଗାଁର ପ୍ରଭୁ ରାମେଶ୍ବରଙ୍କ ମନ୍ଦିର 


ଲକ୍ଷ୍ମୀପୂଜା 
ନିଶଚନ୍ତା ପର୍ବତ 
ପର୍ବପର୍ବାଣୀ 
ହାଇସ୍କୁଲ 
ପୋଖରୀ 
ବରଷାକାଳ 
ଗାଇ ଗୁହାଳ 
ବାପା, ମାଆ 
ଘରପୋଡ଼ି 


ଧୀନଅମଳ 

| ଆସ ଗାଁର ପତ୍‌ ରାଥ୍ତେଶ୍ରବରଙ୍କ ଅନ୍ଦିର | 


ନିହଲ ପ୍ରସାଦ ପାଏ ଆଶୀର୍ବାଦ “ କେତେ ରକ୍ତ ଝାଳ ନିଗିଡ଼ି ପଡ଼ିଛି 
ରାମେଶ୍ବରଙ୍କ କୃପାରୁ ! : ମନ୍ଦିର ନିର୍ମାଣ ପାଇଁ 
ଗ୍ରାମର ଦେବତା ରକ୍ଷାର କବଚ : ପୂର୍ବଜଙ୍କ ସ୍ଵପ୍ନ ଶୁଦ୍ଧପୂତ ପ୍ରେମ 
ପ୍ରଗତି ତାଙ୍କ ଦୟାରୁ । : ଭକ୍ତି ଆତିଶଯ୍ୟ ଛାଇ । 
ପ୍ରବେଶ ପଥରେ ଶିବଙ୍କ ମନ୍ଦିର : ନିର୍ମାଣେ ସମୟେ ପୁଷ୍କରିଣୀ ତଳୁ 
ଗୌରବେ ଦଣ୍ଡାୟମାନ : ମିଳିଲେ କେତେ ଯେ ମୂର୍ଭୀ 
ରାସ୍ତାର ଧାରରେ ଆଖୁ ମନ ଛୁର୍ଏ ¦: କେତେ ଦେବଦେବୀ ପ୍ରସ୍ତରର ମୂର୍ଭୀ 
ଭଚ୍ତି ରସାପ୍ଲୁତ ମନ । : ଆମରି ଗ୍ରାମର କୀର୍ରି । 
ଚଢ଼େଇଧରାକୁ ପାର ହେଲାପରେ : ` ପ୍ରସ୍ତର ଦେହରେ ଛୁଞ୍ଚର ମୁନରେ 
ଆଖୁରେ ନାଚେ ମନ୍ଦିର : ହୋଇଅଛି କାରୁକାର୍ଯ୍ୟ 
କିପରି ତ ସତେ ଦର୍ଶନ ହୋଇବେ : ଆମର ଏତିହ୍ଯ ଆମ ଇତିହାସ 
ମହାଦେବ ମହେଶ୍ବଵର। : ଆମର ତ ଶୌର୍ଯ୍ୟ ବୀର୍ଯ୍ୟ । 
ପୂର୍ବଜମାନଙ୍କ ତ୍ୟାଗ, ଭକ୍ତିପୂତ : ମନ୍ଦିରରେ ଯେବେ ମୁଣ୍ଡି ମରାହେଲା 
ଅନନ୍ୟ ଅଧ୍ୟବସାୟ ! ଶିଳୀଙ୍କ ଅମୀୟ ସ୍ପର୍ଶ 
ଅନବଦ୍ୟ ଚେଷ୍ଟା ଶେଷେ ରୂପ ନେଲା : ହରିବୋଲ ହୁଳହୁଳିରେ କମ୍ପିଲା 
ଏ ମନ୍ଦିର ରମଣୀୟ । : ଗ୍ରାମବାସୀ ସମାବେଶ | 
ଆମ ଗାଁ ବୁକୁରେ ଉଭା ହୋଇଥଲେ : ଗାଆଁର ଆବାଳ ବୃଦ୍ଧ ଓ ବନିତା 
ସେ ତୁଣଖୁଆ ବାବାଜୀ : ଖାକ୍ସାରେ ଏକତ୍ରିତ 
ଭାତ ଖାଆନ୍ତିନି ତରକାରୀ ଖାଇ : ଆମରି ଗାଆଁର ସର୍ବୋତ୍ତମ ପର୍ବ 
ବିଭୁ ଚିନ୍ତାରେ ସେ ହଜି । : ସମସ୍ତେ ତ ପୁଲକିତ | 
ଗାନ୍ଦା ଭେଦା କରି' ବହୁ ପରିଶ୍ରମେ ¦: ଚତୁର୍ଦିଗେ ହସେ ସବୂଜ ଫସଲ 
ଆରମ୍ଭିଲେ ଏ ମନ୍ଦିର : ମଧ୍ଯରେ ଦିବ୍ୟ ମନ୍ଦିର 
ମହାମନୀଷିଙ୍କ ଅମିୟ ସ୍ଥର୍ଶରେ : ନୀଳସାଗରରେ ଭାସମାନ ହଂସ 
ପରମ ପବିତ୍ର ପୁର । ; ଦିଶେ ଅପୂର୍ବ ସୁନ୍ଦର | 

ନିଶ୍ଚନ୍ତା ପର୍ବତ ନୀଳଶାଢ଼ୀ ପିଛି 
କରେ ଭକ୍ତି ପ୍ରଣିପାତ 

ତା କୋଳରୁ ବହେ ମୂଦୁସମୀରଣ 
ଛୁଏଁ ମନ୍ଦିରର ଗତ୍ର | 

ଖୋସାଲିପୁରରୁ ଧୀରେ ଭାସି ଆସେ 
ମନ୍ଦ ମଳୟର ଧାରା 

ମନ୍ଦିରରେ ମିଳେ ଆଶ୍ଵସ୍ତି ଓ ଶାନ୍ତି 
ଆନନ୍ଦେ ଅଧୀର ଧରା | 

ମନ୍ଦିରକୁ ଘେରେ ପ୍ରସ୍ତର ପ୍ରାଚୀର 
ଫାଟକ କରେ ସ୍ବାଗତ 

ଫାଟକ ନିକଟେ ଦେବଦେବୀ ମୂର୍ଭୀ 
ବାହାନ ଅବସ୍ଥାପିତ । 


ପୂର୍ବକମାନଙ୍କ ପବିତ୍ର ହସ୍ତର 
ସ୍ତର୍ଶରେ ସେ ଶିବ ଲିଙ୍ଗ 


ମହାଦେବଙ୍କର ପ୍ରତିଷ୍ଠା ହୋଇଲା 
ଆନନ୍ଦିତ ଚଉଦିଗ । 


ନାନା ଜାତି ପୁଷ୍ଠେ ପୂତ ବେଲପତ୍ରେ : 


ପ୍ରଭୁ ସଜିତ, ଶୋଭିତ 
ଦୂଗ୍ର ମିଶ୍ରି ଧାରେ ପ୍ରଭୁ ପ୍ରକ୍ଷାଳିତ 
ଭକ୍ତ ସବୂ ଆନନ୍ଦିତ ! 
ହାତ ପାପୁଲିରେ ପାଦୂକର ଧାର 
ହସେ ଅନନ୍ୟ ଅମ୍ପତ 
ପାନ କଲେ ମିଳେ ଶାନ୍ତି ଓ ଆନନ୍ଦ 
ଝରେ ଆନନ୍ଦର ସ୍ତୋତ | 


ନଡ଼ିଆ, କଦଳୀ ଲାଗୁଥାଏ ଭୋଗ 
ଆନନ୍ଦେ ରହେନା ସୀମା 
ପୂଜକ ବ୍ରାହ୍ମଣ ଶ୍ଲୋକ ଉଚ୍ଚାରଣ 
ଶିବଙ୍କର ଆରାଧନା | 
ଭକତ କହନ୍ତି ପରିବାର ନାମ 
କରନ୍ତି କରୁଣୀ ଭିକ୍ଷା 
ପ୍ରଭୁ ରାମେଶ୍ବର କରୁଣା ସାଗର 
କରୁଣାର ଦୀପ ଶିଖା | 
କେତେ କେତେ ଭକ୍ତ ଅଧ୍ୁଆ ପଡ଼ନ୍ତି 
ପ୍ରଭୁଙ୍କ ଶରଣାଗତ 
ମାନସିକ ପାଇଁ ଦୁଃଖ କେଶ ସହି 
ଭକ୍ତିରେ ମଥା ଆନତ | 
ପ୍ରଭୁ ଶୁଣୁଥାନ୍ତି କରୁଣା ପ୍ରାର୍ଥନା 
ଢ଼ାଳନ୍ତି ଆଶିଷ ବାରି 
ଃଖ ହଜିଯାଏ କେଶ ଘୁଞ୍ଜଯାଏ 
ଯାତନାର ଅନ୍ତକାରୀ | 
ଶିବଲିଙ୍ଗ ପାଶେ ଦେବୀ ପାର୍ବତୀଙ୍କ 
ମୁଗୁନି ପ୍ରସ୍ତର ମୁ 
ମହାଦେବଙ୍କର ସହଧର୍ମିଣୀ ସେ 
ମହା ସ୍ଵରୂପିଣୀ ଶକ୍ତି | 
ହୋଇଛନ୍ତି ଠିଆ ଆଶୀର୍ବାଦ ମୁଦ୍ରା 
ଝରେ ଆଶିଷର ହସ 
ଶିବ ଆଉ ଶକ୍ତି ମିଳନର କ୍ଷେତ୍ର 
ଅପୂର୍ବ ସେ ପରିବେଶ | 

ବିଲ୍ଵପତ୍ର ଏକତ୍ରିତ 
ଝରେ ପାଦୂକାର କ୍ଷୁଦ୍ର ନିର୍ଝରଣୀ 
ଭକ୍ତି ଅମ୍ପତର ସ୍ତୋତ । 
ବାହାରେ ଝୁଲୁଛି ବଡ଼ ଘଣ୍ଟ ଘଣ୍ଟା 
ବଜାହୁଏ ବାରବାର 
ଓ ନମୋ ଶିବାୟ ମନ୍ତ୍ରର ଶବ୍ଦରେ 
ଶୁଭେ ପ୍ରତିଧ୍ବନି ସ୍ଵର | 
ପ୍ରତି ସୋମବାର ଲାଗିଥାଏ ଧାଡ଼ି 
ଆମ ଗ୍ରାମବାସୀଙ୍କର 
ହାତରେ ନଡ଼ିଆ ଖର ଓ କଦଳୀ 
ଭୋଗ ପାଇଁ ପ୍ରଭୁଙ୍କର | 
କରଡ଼ା ବଣି ଓ ରାଇଗୋଡ଼ା ପୁଣି 
ଗ୍ରାମ ନିତ୍ୟଯାନନ୍ଦପୁର 
ଚଡ଼କମରା ଓ ବାରମାଣ ଲୋକେ 
କରନ୍ତି ପୁଜା ଅପାର । 
ପ୍ରଭୁଙ୍କ ଉପରେ ଚ୍ହଦୁଆ ସଜିତ 
କଳସରୁ ଝରେ ଜଳ 
ଭକ୍ତ ବସିଥାନ୍ତି ତାଙ୍କ ଚତୁର୍ଦଦିଗେ 
ଭକତିରେ ଛଳ ଛଳ | 
ମନ୍ଦିର ପାର୍ଶ୍ବରେ ପାର୍ଶ୍ବ ଦେବତାଙ୍କ 
ଅଭିନବ ସମାବେଶ 
ଗ୍ରାମବାସୀଙ୍କୁ ତ ଆଶିଷ ଢ଼ାଳନ୍ତି 


ଦୂର ହୁଏ ଦୁଃଖ କ୍ଲେଶ | ହସନ୍ତ କଳା ଭାସ୍କର୍ଯ୍ୟ। ।! 


| ଶିବ ଲିଙ୍ଗପରେ ଖୁର ଢ଼ଳାହୁଏ ଏକ ପାର୍ଶ୍ବେବିଜେ ପ୍ରଭୁ ଗଣନାଥ 


ଜ୍ଞାନଦାତା ବିଗ୍ହର୍ରା 
ଆଉ ଏକ ପାର୍ଶ୍ବ ପ୍ରଭୁ କାରିକେୟ 
ଶକ୍ତି ଓ ଆଶିଷଦାତା । 
ଦୂର୍ଟତିନାଶିନୀ ମାଆ ଦେବୀ ଦୁର୍ଗା 
ଶୋଭାପାନ୍ତି ଏକ ପାର୍ଶ୍ବ 
ନନ୍ଦି ଆଉ ଭୂଙ୍ଗୀ ଦ୍ଵାର ଦେଶେ ଉଭା 
ଶିବଭକ୍ତି ସମାବେଶେ | 
ଗ୍ରାମବାସୀଙ୍କୁ ତ ପ୍ରଦାନ କରନ୍ତି 
ବିଦ୍ୟା, ଜ୍ଞାନ ଓ ସାହସ 
ତାଙ୍କରି ଦୟାରେ ସଭିଙ୍କ ଜୀବନ 
ସୁଖ, ହରଷ, ସରସ | 
ମନ୍ଦିର ପଶ୍ଚାତେ ଦଣ୍ଡୟାୟମାନ ସେ ॥! 
` ବଉଳ ବୃକ୍ଷ ପବିତ୍ର 
ଶ୍ୟାମଳିମା ଭରା ସବୁଜ ପତ୍ରରେ 
ହସୁଅଛି ତାର ଗାତ୍ର | 
ବଉଳ ଫୁଲର ଅମୀୟ ସୁରଭି 
କମନୀୟ ତାର ଶୋଭା 
ପରିବେଶଟିକୁ କରେ ଆମୋଦିତ 
ଶାନ୍ତି ପୂର୍ଣ ମନଲୋଭା | 
ବୁକ୍ଷର ମୁଳରେ ବିରାଟ ପ୍ରସ୍ତର 
ହୋଇଅଛି ସୂଚୀକାର୍ଯ୍ୟ 
ଅତି ମନୋରମ ଶୁଦ୍ଧ ପୁତପୀଠ 

ପାଦେ ଗଲିଗଲି ଗାଁଲୋକେ ଯା'ନ୍ତି 
କରନ୍ତି ଉପବେଶନ 
ମନେ ଭରିଯାଏ ଶାନ୍ତିର ଅମୂତ 
କ୍ଲାନ୍ତିର ଅପନୋଦନ | 
ବଉଳ ଫୁଲ ଓ ପତ୍ର ଛୁଇଁକରି 
ଭାସି ଆସେ ସମୀରଣ 
ଝାଳ ଶୁଖ୍ମଯାଏ କ୍ଲାନ୍ତି ହଜିଯାଏ 
ସୁଖ ଶାନ୍ତି ସଞ୍ଚାରଣ | 
ବଉଳ ଗଛର ଅପୂର୍ବ ସେ ଛାୟା 
ବିଭୁଙ୍କ ଦିବ୍ୟ ଆଶିଷ 
ରାମେଶ୍ବରଙ୍କର ଅଭୟ ବରଷେ 
ଭଚ୍ତିପୁତ ପରିବେଶ | 
ମନ୍ଦିରର ସେହି ଶୁଦ୍ଧ ପରିବେଶ 
ମନୋହର ଉପବନ 
କେତେ ଜାତି ଫୁଲ ପୂତ ବିଲ୍ବବୃକ୍ଷ 
ନାରୀକେଳର ଉଦ୍ୟାନ | 
ମନ୍ଦିରେ ସମ୍ମୁଖେ ବିଜେ ହୋଇଛନ୍ତି 
ବାସୁଆ ବୃଷଭ ଶ୍ଵେତ 
ଶିବଙ୍କର ଭକ୍ତ ଅତି ଅନୁଗତ 
ପ୍ରଭୁଙ୍କ ଶରଣାଗତ | 
ଗ୍ରାମବାସୀମାନେ ଆଲିଙ୍ଗନ କରି 
ମାଗନ୍ତି ପ୍ରଭୁ କରୁଣା 
ତା କର୍ଣ୍ଣ ଗହ୍ଵରେ ଅତି ଅବେଗରେ 
କହନ୍ତି ମନସ୍କାମନା | 


ମୁଖଶାଳାଠାରେ ଅଛି ଦାନପାତ୍ର 
ଭକ୍ତ କରୁଥାନ୍ତି ଦାନ 
ମନ୍ଦିରରେ ସର୍ବ ବିକାଶର ପାଇଁ 
ଗାଲିଥାଏ ଅଭିଯାନ | 
ମନ୍ଦିର ସାମ୍ପାରେ ଖୋଦିତ ହୋଇଛି 
ଶୁଦ୍ଧପୁତ ପୁଷ୍ଠରିଣୀ 
ଖୋଦନ ସମୟେ ଦେବଦେବୀ ମୁଁ 
ମାଟିରୁ ଆଣିଲେ ଛାଣି | 
?ଟିଥାଏ କେତେ ଧଳା ନାଲି କଇଁ 
ଦିଶେ ବଡ଼ ମନୋହର 
ବିରାଟ ସେ କ୍ଷେତ୍ର ନୀଳ ଜଳଭରା 
ପବିତ୍ର ସେ ସରୋବର । 
ପୁଷ୍କରିଣୀ ବନ୍ଧେ ଦଣ୍ଡାୟମାନ ତ 
ଖଜୁରୀ ଗଛର ମାଳ 
ବୃକ୍ଷରାଜି ସବୁ ସୁନ୍ଦର ଦିଶନ୍ତି 
ସତେ ଯେହ୍ନେ ଦ୍ବାରପାଳ | 
ଭାଇ ଭଉଣୀଏ ପବିତ୍ର ଜଳରେ 
କରି ତନୁ ପ୍ରକ୍ଷାଳନ 
ମନ୍ଦିରରେ ଯାଇ ପ୍ରବେଶ କରନ୍ତି 
ଆନନ୍ଦିତ ହୁଦମନ | 
ଗ୍ରାମର ସଭିଏଁ ଭାଇ ଭଉଣୀଏଁ 
କରନ୍ତି ସେଥୁରେ ସ୍ବାନ 
ରାସ୍ତାର ପଥିକ ଶୋଷ ମେଣ୍ଟିଯାଏ 
` କରି ତାର ଜଳପାନ | 

ଧାନ ପାଚିଗଲେ ଧାନର କିଆରୀ 
ଦିଶେ ସୁନେଲି ପ୍ରାନ୍ତର 
ସୁବର୍ଣ୍ଣ ସାଗରେ ସ୍ଵର୍ଣ୍ଣ ନୌକା ଯେହ୍ନେ 
ମନ୍ଦିର ଦିଶେ ସୁନ୍ଦର ! 
ପାଚିଲା ଧାନର ମହମହ ବାସ୍ବା 
ପରିବେଶ ଆମୋଦିତ 
ମହାଲକ୍ଷ୍ମୀଙ୍କର ଅଭିନବ ଭେଟି 
ରାମେଶ୍ଵର ଆନନ୍ଦିତ | 
ମାଇନର ସଲ ହାଇସ୍କୁଲ ପିଲା 
ଦିଅନ୍ତି ବୋର୍ଡ଼ ପରୀକ୍ଷା 
ପରୀକ୍ଷା ପୂର୍ବରୁ ମନ୍ଦିରେ ପ୍ରାର୍ଥନା 
ପ୍ରଭୁଙ୍କର କୃପା ଭିକ୍ଷା | 
ଶିବରାତ୍ରି ଦିନ ମନ୍ଦିର ପ୍ରାଙ୍ଗଣ 
ଆଲୋକରେ ଉଦଭାସିତ 
ସାରା ଗ୍ରାମବାସୀ ସେଠି ଏକତ୍ରିତ 
ଭକ୍ତି ପୁଲକରେ କ୍ଷେତ୍ର | 
ଗାଆଁରେ ଉଲ୍ଲାସ ଖାକ୍‌ସା ଅଭିମୁଖେ 
ଆବାଳ ବୃଦ୍ଧ ବନିତା 
ମନ୍ଦିର ରାସ୍ତାରେ ଜନର ଅରଣ୍ୟ 
ଶିବ ଭଜ୍ତି ପ୍ରେମ ଗାଥା ! 
ମନ୍ଦିର ପ୍ରାଙ୍ଗଣେ ଆସ୍ଥାନ ମଣ୍ଡପ 
ହୁଅଇ ଅଷ୍ଟପ୍ରହରୀ 
ପ୍ରଭୁଙ୍କର ନାମ ହୁଅଇ କୀର୍ଭନ 
ଭକ୍ତି, ବିଭୁପ୍ରେମ ପୁରୀ | 


ମନ୍ଦିର ପ୍ରାଙ୍ଗଣେ ହୋଇଛି ନିର୍ମିତ 
କତିପୟ ବାସଘର 
ମଝିରେ ମଝିରେ ସନ୍ଧ୍ଯାସୀ ରହନ୍ତି 
ହୁଏ ପୂଜା ଉପଗର | 
ମଧୁବାବୁ ଆଦି ବହୁ ଯୁବକଙ୍କ 
ମହନୀୟ ଅବଦାନ 
ଜଗଦୀଶ୍ବରଙ୍କ ମହାନ୍‌ କୃପାରୁ 
ମନ୍ଦିରେ ଆଜି ଉତ୍ଥାନ | 
କେତେ ପୂଜାବ୍ରତ ବିବାହ ନିର୍ବନ୍ଧ 
ହୁଏ ମନ୍ଦିର ପୀଠରେ 
ମନ୍ଦିରରେ ରନ୍ଧା ପ୍ରସାଦ ଅମ୍ପତ 
ଅପୂର୍ବ ଆନନ୍ଦ ମିଳେ । 
ରାମେଶ୍ବରଙ୍କର ଅପୂର୍ବ କରୁଣା 
ଝରୁ ଦିବା ଓ ଶର୍ବରୀ 
ଆମରି ଗ୍ରାମରେ ଖେଳୁଥାଉ ସଦା 
ସୁଖ ସମପଵ୍ଧିର ଶିରି । 

 । ଛଲଷ୍ତୀପକା । 


ଲକ୍ଷ୍ମୀପୂଜା ପର୍ବ ମାସକ ଆଗରୁ 
ତନୁ ମନ ଆହ୍ଲାଦିତ 
ପୂଜା ପାଇଁ ସର୍ବେ ପ୍ରସ୍ତୁତିର ପର୍ବେ 
ସଚଞ୍ଚଳ ପୁଲକିତ | 
ଶିଳ୍ୀ ଆରମ୍ଭନ୍ତି ଲକ୍ଷ୍ମୀଙ୍କ ମୂରତୀ 
ପାର୍ଶ୍ବ ଦେବଦେବୀ ମୂର୍ରୀ 
ଖଡ଼ି ମରାହୁଏ, ରଙ୍ଗ ଲଗାହୁଏ 
ପିଲାଏ ଆନନ୍ଦେ ଅତି | 
କୂମାର ପୁନେଇଁ ଜହ୍ନରେ ଆକାଶ 
ଆଲୋକିତ, ଉଦ୍ଭାସିତ 
ଫୁକିଆ ଉଠିଲେ ଅରୁଣିମା ହସେ 
ପୂର୍ବାକାଶଟି ରଂଜିତ । 
ଗାଆଁର କୁମାରୀ ଅତି ଆନନ୍ଦରେ 
ନୂତନ ବସ୍ତେ ସଜିତ 
ଆଖରେ କନ୍ଳଳ 
ମୁଖମଣ୍ଡଳ ହସନ୍ତ | 
ରାନ୍ଦ ବନ୍ଦାପନା କରି ସମାପନ 
ଆନନ୍ଦେ ଅତି ବିହୃଳ 
ଲକ୍ଷ୍ମୀ ଯାତ୍ରାର ତ ପ୍ରଥମ ଦିବସ 
ଗ୍ରାମେ ଭରେ କୋଳାହଳ | 
ମାଇକି ଶବ୍ଦରେ ଗାଁ ଦାଣ୍ଡ କମ୍ପୁଛି 
ଜମେ ପାର୍ବଣ ଆସର 
ମାଆ ମହାଲକ୍ଷ୍ମୀ ନୂତନ ବସ୍ତରେ 
ପୂର୍ଣ୍ଣ ଦିବ୍ୟ ଅଳଙ୍କାର | 


କପାଳେ କୁଙ୍କୁମ : 


ମେଢ଼ ସଜାଇବା କାର୍ଯ୍ୟରେ ଲାଗନ୍ତି 
ଗ୍ରାମ ତରୁଣ ତରୁଣୀ 
ଅପୂର୍ବ ସୌନ୍ଦର୍ଯ୍ୟେ ଦେବୀ ଝଲସନ୍ତି 
ପାର୍ବଣର ପ୍ରତିଧ୍ଵନି । 
କଳସ ବୂଡ଼ାର ପର୍ବ ସାରିବାକୁ 
ବ୍ରାହଣ ବଡ଼ ତପୂର 
ଘଣ୍ଟ ଘଣ୍ଟା ଶଙ୍ଖ ଶବ୍ଦରେ କମ୍ପାଇ 
ଯା'ନ୍ତି ଗ୍ରାମ ସରୋବର | 
ପୋଖରୀ ତୁଠରେ ବ୍ରାହ୍ମଣ କରନ୍ତି 
ଶୁଦ୍ଧଶ୍ଣେକ ଉଚ୍ଚାରଣ 
ପାଳି ଯାହାଙ୍କର କଳସ ବୁଡ଼ାନ୍ତି 
ଆନନ୍ଦିତ ସର୍ବ ପ୍ରାଣ । 
ଅପରାହ୍ନ ବେଳେ ବ୍ରାହୃଣଙ୍କ ଦ୍ଵାରା 
ହୁଏ ଦେବୀ ଆରାଧନା 
ପୂଜାର ଆସରେ ଶ୍ଲୋକ ଉଚ୍ଚାରଶେ 
ହୋମର ହୁଏ ସର୍ଜନା ! 
କେତେ ଜାତିଫୁଲ ପଦ୍ଧ କନିଅର 
ଗେଣ୍ଡୁ, ଜୁଇ ଓ ଟଗର 
ଫୁଲର ଶେଯରେ ମାଆ ବିରାଜିତା 
ଦିଶନ୍ତି ଦିବ୍ଯସୁନ୍ଦର | 
ଶିରଦେଶେ ଶୋଭେ ସ୍ଵର୍ଣ୍ଠାଭମୁକୂଟ 
ମଥାରେ ତ ମଥାମଣି 
ଗଳାରେ ଶୋଭିତ ପଦ୍ଧ ଫୁଲମାଳ 
ହସ୍ତେ ଗେଣ୍ଡୁ ଓ ରଙ୍ଗଣୀ | 

ଦେବୀଙ୍କ ବାହନ ହସ୍ତୀ ସୁସଜିତ 
ଦେବୀ ପଦେ ସମର୍ପିତ 

ଦୁଇ ପାର୍ଶ୍େ ଦୂଇ ସଖ ବିରାଜିତା 
ସୁନ୍ଦର ବେଶେ ସଜିତ । 

ଶିଳ୍ପୀ ବଇଷମ ପରିଡ଼ାଙ୍କର ତ 

ଅନୁପମ ହସ୍ତକଳା 

ଜି ସୁନ୍ଦର ମୁଖା ଭାରି ମନଲୋଭା 
ବିରାଜିତ ଦେବୀମାଳା | 

ଜେନା ଘରର ତ ଉପରେ ଶୋଭନ୍ତି 
ଦେବ ଦେବ ମହେଶ୍ବର 

ନନ୍ଦି ଓ ଭ୍ରକୁଟୀ ପାର୍ଶ୍ତେ କରୁଥାନ୍ତି 


ଶିବ ପୂଜା ଉପଗର । 


ଗଡ଼ନାୟକ ଘର ବିଜେ ଲକ୍ଷ୍ମୀଦେବୀ 
ଦୁଇ ସଖୁ ଦୁଇ କଡ଼େ 

କାଳୀୟ ଦଳନ ଅନନ୍ୟ ସେ ଦୃଶ୍ଯ 

ଶୋଭା ପାଏ ଉପରରେ | 

କୃଷ୍ଣ ନାଚୁଥାନ୍ତି କଳାନାଗ ପରେ 
ଦୁଇକଡ଼େ ନାଗକନ୍ୟା 

କରନ୍ତି ମିନତୀ ପ୍ରଭୁ ଯଦୁପତି 
ସହୁଦୟ ବନ୍ଦାପନା | 

ଝୁଣା ମହକରେ ପରିବେଶ ହୁଏ 
ସୁବାସିତ, ଆମୋଦିତ 

ଧୁପଦୀପ ଆଉ ନୈବେଦ୍ଯରେ ଦେବୀ 
ସୁପ୍ରସନ୍ଧ ଆନନ୍ଦିତ | 


ଗ୍ରାମ ନାରୀମୀନେ ନୂଆବସ୍ତ ପିନ୍ଧି 
କରୁଥାନ୍ତି ବନ୍ଦାପନା 
ଶିଙ୍ଗ ହୁଳହୁଳି ଧ୍ଵବନିରେ କମ୍ପିତ 
ବିଭୁପ୍ରେମର ମୁନା | 
ଦେବୀ ପଦତଳେ କେତେଜାତି ଭୋଗ 
ଫଳ ପୁଷ୍ପର ସମ୍ଭାର 
ଆମ୍ଭ ଡ଼ାଳ ଆଉ ଖଝାଂଲିରି ମାଳରେ 
ମୁଖଶାଳା ମନୋହର | 
ଲକ୍ଷ୍ମୀଙ୍କ ସାମ୍ନାରେ ହୁଏ ଛାମୁଡ଼ିଆ 
କାକରରୁ କରେ ରକ୍ଷା 
ଶାଳ ବହ୍ଲା ଆଉ ଅଶନ ଡାଳରେ 
ହସୁଥାଏ ଛାମୁଡ଼ିଆ । 
ବିଭିନ୍ନ ସାହିରେ କେତେ ଜାତି ମେଢ଼ 
ପାର୍ଶ୍ବ ଦେବୀ ଭିନ୍ନଭିନ୍ନ 
ବିଭିନ୍ନତାରେ ତ ସୌନ୍ଦର୍ଯ୍ୟ ଅପାର 
ଭକ୍ତ ହୁଅନ୍ତି ପ୍ରସନ୍ଧ । 
ଲକ୍ଷ୍ମୀ ମେଢ଼ ଆଗେ ନାଟ ହେଉଥଲା 
କଞମ୍ପ୍ଥଲା ଗାଆଁ ଦାଣ୍ଡ 
ନାଟ ଦେଖବାକୁ ପ୍ରବଳ ଉତ୍ସାହ 
ମନରେ ଭରେ ଆନନ୍ଦ | 
ଏକା ସମୟରେ ହେଉଥଲା ନାଟ 
ଗ୍ରାମର ଦୂଇ ସ୍ଥାନରେ 
ଜେନାଘର ପାଖେ ରାଢ଼ଙ୍ଗ ନାଚଇ 
ସାହାଣୀ ଚଉପାଡ଼ିରେ । 

ଏକ ପାଖେ ନାଚେ ବେଣୀ ରାମପୁର 
ଆର ପାଖେ ତାରାପୁର 

ପ୍ରତି ଯୋଗିତାର ବାତାବରଣରେ 
. ଉଷ୍ପତା, ଉଲ୍ଲାସ ସୁର । 


ଉତ୍ତଙ୍ଗ ସ୍ବରରେ କନସେଟ୍‌ ବାଜଇ : 


ତନୁ ହୁଏ ରୋମାଞ୍ଚିତ 


ଖଣ୍ଡାର ଯୁଦ୍ଧରେ ଷ୍ଟେଜ୍‌ ପଡ଼େ ଉଠେ : 


ଦର୍ଶକତ ଆହ୍ଲାଦିତ । 


ଡୁଏଟ ଆସିଲେ ଭରେ କୋଳାହଳ : 


ଶୁଭେ ଏନ୍‌କୋର ସ୍ଵର 
ଶ୍ରୀ ଉତ୍ତମପାଳ ମଞ୍ଚକୁ ଆସିଲେ 
ହସ ବନ୍ୟାର ଜୁଆର | 
ନାଟକରେ ଯଦି ଦୁଃଖ ଭରିଯାଏ 
କାନ୍ଦନ୍ତି ମାଆ ଭଉଣୀ 
ନାଟକ ମାୟାରେ ପୂରା ମଜିଥାନ୍ତି 
ସତେ ଏ ସତ୍ୟ କାହାଣୀ | 
ଷ୍ଟେଜ ଗାରିପଟେ ଘେରି ରହିଥାଏ 
ଲାଇଟ୍‌ ପେଟ୍ରୋମାକସର 
ଘନଘନ ପଞ୍ପ ଦିଆ ଯାଉଥାଏ 
ଆଲୋକର ପଟୁଆର | 
ସଂଧ୍ୟା ହେବାକ୍ଷଣି ଭାଇ ଭଉଣୀଏ 
ଅଖାକୁ ଦିଅନ୍ତି ପାରି 
ସ୍କାନ ସଂରକ୍ଷଣ ହୁଅଇ ନିଧାର୍ଯ୍ୟ 
ମନରେ ଆନନ୍ଦଭାରି | 


ଚେୟାର ଓ ବେଞ୍ଚ ଲମ୍ବା ପଡ଼ିଯାଏ 
କେତେକ ପକାନ୍ତି ଖଟ 
ଗ୍ରାମବାସୀମାନେ ଆନନ୍ଦେ ଅଧର 
ମନରେ ବଡ଼ ଉଚ୍ଚାଟ | 
ପୁଅ କଳାକାର ଝିଅର ରୂପରେ 
ଦିଶନ୍ତି ବଡ଼ ସୁନ୍ଦର 
ହୁଏ ନାହିଁ ବାରି ନର ଅବା ନାରୀ 
ଧନ୍ୟ ସେହି କଳାକାର | 
ତିନିଦିନ ଧରି ହୁଏ ଲକ୍ଷ୍ମୀ ପୂଜା 
ନାଟ ହୁଏ ତିନି ରାତି 
ନିହଲ ପ୍ରସାଦ ଚଳ ଓ ଚଞ୍ଚଳ 


ଗର୍ବରେ ଫୁଲଇ ଛାତି । 


ଆଖ ପାଖ ଗାଁ ଶହ ଶହ ଲୋକ 
ଆମ ଗ୍ରାମେ ଉପସ୍ଥିତ 
ବନ୍ଧୁବାନ୍ଧବରେ ଘର ପୂରିଯାଏ 
ଅତିଥି ଓ ଅଭ୍ୟାଗତ | 
ୀ ଦାଣ୍ଡେ ଗଲେ ଜନର ଅରଣ୍ୟ 
ସବୁଆଡ଼େ ଭିଡ଼ ଜମେ 
ସମସ୍ତଙ୍କ ଦେହେ ରଙ୍ଗୀନ ପୋଷାକ 
ପୁଲକରେ ଗାଆଁ ଝୁମେ | 
ଆକାଶରେ ଶୋଭେ ପୁନେଇଁର ଜହ୍ନ 
ରାସ୍ତା ଘାଟ ଆଲୋକିତ 
ନବବସ୍ତରାଜି ଆଲୋକେ ଝଲସେ 
ସୌନ୍ଦର୍ଯ୍ୟ ଶତଗୁଣିତ ! 

ଘରେ ଘରେ ଚାଲେ ପିଠାର ପ୍ରସ୍ତୁତି 
ବ୍ୟସ୍ତ ସବୁ ଗ୍ରାମ୍ୟ ନାରୀ 
ମଇଁଷି ଘିଅରେ“ ଆରିସା, କାକରା 
ମହମହ ବାସେ ଭାରି ! 
ଆରିସା କାକରା ଅଟଇ ନିଆରା 
ମିଳେ ନାହିଁ କେଉଁଠାରେ 
କାକରା ସଙ୍ଗରେ . ସଜ ବସାଦହି 
ସ୍ଵାଦରେ ଅମ୍ପତ ଝରେ । 
ଆରିସା ପିଠା ତ ବହୁଦିନ ରହେ 
ନିଅନ୍ତି ବନ୍ଧୁବାନ୍ଧବ 
ଯେତେ ଖାଉଥାନ୍ତି ଗୁଣ ଗାଉଥାନ୍ତି 
ଆମ ଗ୍ରାମ ଗଉରବ | 
ନାଟୁଆ ଯାଆନ୍ତି 


T= Os ~~ 


ତିନିଦିନ ପରେ 
ବିଦାୟ ପର୍ବ ଆରମ୍ଭ 


ନୟନ ଯୁଗଳେ ଲୁହ ଜମିଯାଏ 
ଆସେ ବିଷାଦର ପର୍ବ । 

ଛାମୁଡ଼ିଆ ଯେବେ ଭଙ୍ଗା ହୋଇଯାଏ 
ଭାଙ୍ଗିଯାଏ ତ ହୃଦୟ 

ବହୁ ପ୍ରତୀକ୍ଷିତ ପର୍ବ ସରିଯାଏ 

ନୀରବରେ ଉଠେ କୋହ | 

ଆଗେ ହେଉଥଲା : ସାତ ଆଠ ମେଢ଼ 
ଏବେ କୋଡ଼ିଏରୁ ଉର୍ବ୍ବ 

ଗ୍ରାମବାସୀଙ୍କର ପୂଜାରେ ଆଗ୍ରହ 
ବହୁ ମେଢ଼, ବହୁବିଧ । 


ଏବେ ସ୍ଥାନେ ସ୍ଥାନେ ହୁଅଇମେଲୋଡ଼ି 
ଜମେ ଭଜନର ସଂଧ୍ଧା 
ଆଧୁନିକ ହିନ୍ଦୀ ସଂଗୀତ ମୂର୍ଚ୍ଚନା 
ତା” ସୁରରେ ନୃତ୍ୟ ଛନ୍ଦା । 
ଏବେ ନାଚପାର୍ଟି ଓଡ଼ିଶା ବିଖ୍ୟାତ 
ଟିକେଟ୍‌ ସେଲ କରନ୍ତି 
ଗ୍ରାମ ଦୁଇପୀର୍ଣ୍ତେ ଦୁଇପାର୍ଟି ଯତ୍ରା 
ଆନନ୍ଦେ ସର୍ବେ ଯାଆନ୍ତି | 
ନାରୀ ଭୂମିକାରେ ନାରୀ କଳାକାର 
ଅପୂର୍ବ ସେ ଅଭିନୟ 
ଆଲୋକ ସଜ୍ାର ଆଧୁନିକ ରୂପ 
ନବୀନ ତା” ପରିଚୟ | 
ଡବଲ୍‌ ପେଣ୍ଡାଲ ଆଧୁନିକ ବାଦ୍ଯ 
ଶକ୍ତ ସଂଳାପର ଧାରା 
ଉନ୍ନତମାନର ମହାହଁ ପୋଷାକ 
ଉନ୍ମନଳ ପେଣ୍ଡାଲ ସାରା | 
ପୁରାତନ ଂନାଟ ପର୍ଟିର ତ ଏହା 
ଭବ୍ୟ ନୂଆ ସଂସ୍କରଣ 
ସମୟର ତାଳେ ରୁଚି ତ ବଦଳେ 
ଆନନ୍ଦିତ ସର୍ବଜନ | 
ତିନିଦିନ ନୁହେଁ ଏକ ମାସ ଧରି 
ଗଲି ରହେ ଯତ୍ରା ପର୍ବ 
ଶହ ଶହ ଗାଁରୁ ଲୋକ ଆସିଥାନ୍ତି 
ଆହ୍ଲାଦିତ ପ୍ରାଣ ସର୍ବ । 

ସେହି କେତେଦିନ ନିହଲପ୍ରସାଦ 
ସର୍ବହୃଦ ଆକର୍ଷଣ 
ଗର୍ବ ଓ ଗୌରବେ ଗ୍ରାମ ଉଦ୍‌ଭାସିତ 
ହସନ୍ତ ମନୋରଞ୍ଜନ | 
ଭସାଣିର ପର୍ବେ ଗଡ଼ନାୟକ ଘର 
ମେଢ଼ ଯାଏ ସବା ଆଗେ 


ତାର ପରେ ପରେ ଅନ୍ୟ ମେଢ଼ ସବୁ : 


ଆସେ ତ ବିଭିନ୍ନ ରଙ୍ଗେ | 
ହରେ କୃଷ୍ଣ ହରେ ରାମର କୀର୍ଉନ 

ଚାଲିଥାଏ ମେଢ଼ ଆଗେ 
ତରବାରୀ ଧରି ସଂଗ୍ରାମୀ ପାଇକ 


ଦେଖାନ୍ତି ନୈପୁଣ୍ଯ ଛନ୍ଦେ । 
ବ୍ୟାଣ୍ଡପାର୍ଟି ବାଜା 


ଦାଣ୍ଡ ଦୁଲୁକଇ 
ସମସ୍ତେ ଦାଣ୍ଡ ଦୁଆରେ 

ପ୍ରସେସନ ଦେଖୁ ପେଟ ପୂରିଯାଏ 
ଆନନ୍ଦରେ ହୁଦଭରେ | 


ଏବେ ପିଲାମାନେ ରଙ୍ଗବତୀ ସୁରେ 
କରନ୍ତି ସୁନ୍ଦର ନୃତ୍ୟ 
ପାର୍ଶ୍େ ଭାଇମାନେ ତାଳିମାରୁ ଥାନ୍ତି 
ବହେ ପ୍ରେରଣାର ସ୍ରୋତ | 
ସର୍କାର ପୋଖରୀ ପାଣିର ଛାତିରେ 
ମାଆଙ୍କର ବିସର୍ଜନ 
ସବୁ ଗ୍ରାମବାସୀ ବିଦାୟ ଦିଅନ୍ତି 
ଦୁଃଖେ ବିଷର୍ଣ୍ଣ ବଦନ | 
ମହାଲକ୍ଷ୍ମୀଙ୍କର ପଦପଙ୍କଜରେ 
ଆମର ବିନମ୍ର ଅଳି 
ଆମ୍ଭମାନଙ୍କର ଜୀବନର ତରି 
ନିର୍ବିଗ୍ଵରେ ଯାଉ ଚଳି । 

ଜିଶ୍ଟସ୍ତା ପର୍ବତ 


~~ ~~ 


ନିଶ୍ଚନ୍ତା ପର୍ବତ ନୂର୍ହେଁ ଟିନିରାଜ 
ଅଟେ ଆମ ପୂଜ୍ୟା ମାଆ 
ସେତ ସ୍ବେହମୟୀ ଜନନୀର ପରି 
ହୁଏ ସଦା ଆମ ସାହା | 
ତନୁରେ ତାହାର ନାନା ଜାତି ବୃକ୍ଷ 
ସବୁଜିମା ଭରପୁର 
ନୀଳଶାଢ଼ୀ ପିନ୍ଧି ନୀଳ କବରୀରେ 
ଦିଶଇ ଅତି ସୁନ୍ଦର | 
କିଆ ଉଠିଲେ ଲାଲବର୍ଣ୍ଚ ସୂର୍ଯ୍ୟ 


ଦିଶନ୍ତି ମଥା ଉପରେ 
ତାର କପାଳରେ ସିନ୍ଦୁରରେ ଟୋପା 


ସର୍ବ ଜନମନ ହରେ | 
ଚଢ଼େଇ ଧରାରୁ ଚଡ୍ଜିଆ ପର୍ଯ୍ଯନ୍ତ 
ବିସ୍ତାରିଛି ନୀଳ କାନି 
ତା” ପଣତ ତଳେ ଆମେ ସୁରକ୍ଷିତ 
ତାର ଆମେ ଚିର ରଣୀ | 
ତା” ଥନରୁ ବହେ ଅବିରତ ଝର 
ଆମ ପାଇଁ ସେ ତ ଦୂମ୍ମ 
ତା” ଜଳରେ ଗାଆଁ ସୁଜଳା ସୁଫଳା 
ସେନେହରେ ସର୍ବେ ମୁଗ୍ପ । 
ମୂଳି ଝର ଆଉ ଖଳିବନ୍ଧ ଦେଇ 
ସ୍ରୋତସ୍ବିନୀ ବହି ଆସେ 
¦ ଆମ ଗାଆଁ ବିଲ ବାଡ଼ି ଜଳଭରା 
ସୁନାର ଫସଲ ହସେ | 


ମମତାର ମୂର୍ରଭି ଜନନୀର ପରି 
ବାଢ଼ିଦିଏ ଅନ୍ଧଜଳ 
ଆମ ଗ୍ରାମବାସୀ ସବୁ ପଶୁପକ୍ଷୀ 
ପ୍ରାଣ ହୁଅଇ ଶୀତଳ | 
ଗ୍ରାମ ପ୍ରାନ୍ତରରେ ଘାସର ଗାଲିଗ 
ଖାଦ୍ୟ ଗାର ମାନଙ୍କର 
ତାଙ୍କ ମାଧ୍ୟମରେ ବହେ ଦୁଗ୍ଧ ସ୍ତୋତ 
ଆନନ୍ଦ ସମସ୍ତଙ୍କର | 
ଦେଖୁ ଆମ ଗ୍ରାମ ପ୍ରାଚୁର୍ଯ୍ୟ ଭଣ୍ଡାର 
ରାଜା ହୋଇଲେ ଆନନ୍ଦ 
ନିହାଲରେ ସବୁ ଲୋକତ ଅଛନ୍ତି 
ନାମ ନିହଲ ପ୍ରସାଦ । 
ଆମରିତ ସୁଖ ସ୍ବାଛଛନ୍ଦର ପାଇଁ 
ତୋର କୋଳେ କରୁ ଅଳି 
ତା” ଥନରୁ ଖର ଝୁଣି ଖାଇ ଥାଉ 
ଆମ ପାଇଁ ପ୍ରାଣ ବଳି | 
ତୋ ଛାତିରେ ଠିଆ କେତେ ଫଳମୂଳ 
ଆମ୍ର, ତାଳ, ନାରିକେଳ 
ପେଟ ଭରି ଖାଉ ମନଭରି ପିଉ 
ମଧୁର ଝରଣା ଜଳ 
ଶାଳ ପିଆଶାଳ ଅଶନ ଓ କେନ୍ଦୁ 
ଅଗଣିତ ବୃକ୍ଷମାଳ 
ତୋର ଅବଦାନେ ଘର ମୁଣ୍ଡ ଟେକେ 
ସଭିଙ୍କ ଆଶ୍ରୟସ୍ଥଳ | 

ଚେୟାର, ଟେବୁଲ୍‌ ଖଟ ଓ ପଲଙ୍କ 
ଭରିଯାଏ ଆମ ଘର 
ଜୀବନରେ ଭରେ ସୁଖ ଓ ବିଳାସ 
ସେଥୁରେ ଆନନ୍ଦ ତାର | 


ତା ମଥା ଉପରେ ଭରା ଦେଇ ଉଠେ ; 


ଉଜ୍ବଳ ସ୍ଵର୍ଣ୍ଠାଭ ସୂର୍ଯ୍ୟ 


ତା ଦିବ୍ୟ ଆଲୋକେ ଗ୍ରାମ ଉଦ୍‌ଭାସିତ :; 


ଭରି ଉଠେ ବଳବୀର୍ଯ୍ୟ । 


ତା ଦେହରେ ଶୋହେ କେତେଜାତିଫୁଲଲ : 


ସୌନ୍ଦର୍ଯ୍ୟ ଶତଗୁଣିତ 
ତା ନୀଳ ଗଭାରେ ପଳାସ ଫୁଲର 
ଶୋଭା ଦିଶେ ମନୋହର । 


ଫୁଲଙ୍କ ରୋଷଣି ତା” ନୀଳ ଶାଢ଼ୀରେ : 


ବିଭିନ୍ନ ରଙ୍ଗେ ସୁନ୍ଦର | 
ବକ୍ଷଦେଶେ ଶୋହେ କେତେଜାତି ଲତା 
ତା” କଟିର ନୀଳସୂତା 
କେତେ ଲତା ଧାରୁ ବହେ ଜଳସ୍ତୋତ 
ତୃଷାର୍ଭର ଶାନ୍ତିଦାତା | 
ଘର ବାଡ଼ି ଆଉ ଗୁହାଳ ଘରରେ 
ତାର ଲତା ଉପକାରୀ 
ଆମ ଘର ଆଉ ସାରା ପରିବେଶେ 
ଆଣେ ସୁଖ ଆଉ ଶିରି । 
ତା' ଦେହର ଧାରେ ସ୍ଵର୍ଣ୍ଠାଭ କିରଣ 
ପ୍ରସ୍ତର ସବୁ ଝଲସେ 
ନୀଳ ଅବୟବେ ସ୍ବର୍ଣ ଅଳଙ୍କାର 
ଅପୂର୍ବ ସୌନ୍ଦର୍ଯ୍ୟ ହସେ । 


ରଜଦିନ ଆମେ ତା” କୋଳରେ ଚଢୁ 
ବଡ଼ ପଥରରେ ଠିଆ 
ସତେ ଯେହ୍ନେ ଆମେ ଏଭେରେଷ୍ଟ ବିଜୟୀ 
ଆନନ୍ଦେ କୂରୁଳେ ହିଆ । 
ନିଶ୍ଚିନ୍ତାରେ ଯେବେ ନିଆଁ ଲାଗୁଥିଲା 
ହୁଏ ରାଜାର ଆଦେଶ 
ଧୀ ଲୋକେ ଧାଆନ୍ତି ଲିଭାଇବା ପାଇଁ 
ଦୂର ହୁଏ ତା'ର କ୍ଲେଶ | 
ଏବେ କିନ୍ତୁ ନିଆଁ ଲାଗିଲେ ତା' ଦେହେ 
ଆମେ ସବୁ ନିର୍ବିକାର 
ରାତ୍ରିର ଅନ୍ଧାରେ ଲମ୍ଭା ନିଆଁଧାର 
ସତେ ସୁବର୍ଣ୍ଣର ହାର । 
ତା ଥନରୁ ଆମେ ଖ୍ଲର ଝୁଣି ଖାଉ 
ଆମରି ପ୍ରଗତି ପାଇଁ 
ତା” ମୁଖରେ ନାହିଁ ବ୍ୟଥା ଓ ଦେଦନା 
ଅନୁଶୋଚନାର ଛାଇ | 
ପଥର ଖଣ୍ଡକୁ ତା!” ଦେହୁ ଛିଣ୍ଡାଇ 
କରିଛୁ ଆମେ ପ୍ରାସାଦ 
କେତେ ରାସ୍ତାଘାଟ ବନ୍ଦର ନିର୍ମାଣ 
ଦାନ ତୋର ଅନବଦ୍ଯ | 
ଫୁଟନ୍ତ ତୋପର ବିରାଟ ଗର୍ଦ଼ନେ 
ଖୁନ୍‌ଭିନ୍‌ କରୁ ତୋତେ 
ଶ୍ୟାମଳ ଶାଢ଼ୀ ଯେ ଅଚିରେ ଛିଡ୍ଡିଲା 
ବୃକ୍ଷ ରାଜି ହଜେ କେତେ | 
ତୁହିତ ଜନନୀ ସ୍ବେହ ପ୍ରଦାୟିନୀ 
ସହିଷୁତା .ପ୍ରତିମୁର୍ରୀ 

ସନ୍ତାନର ପାଇଁ ତ୍ଯାଗ ବଳିଦାନ 
ପ୍ରେମ ଓ ସହାନୁଭୂତି ! 

ନୟନ ଯୁଗଳେ ଲୁହର ଶ୍ରାବଶ 
ଯନ୍ତ୍ରଣାରେ ଜର୍ଜରିତ 

ନିର୍ବିକାର ସନ୍ତାନର ପାଇଁ 


—~ 


ତଃ 


ଆଶୀର୍ବାଦ ଅବିରତ | 


* ସବୁଦିନ ପାଇଁ 


: ନିଜେ ଜଳି ଜଳି 


ଆମ ଚଲାପଥ 
କରୁ ସଦା ଆଲୋକିତ 


: ଆମ ପ୍ରଗତିରେ ମୁହେଁ ହସ ଫୁଟେ 


ଆନନ୍ଦିତ ପୁଲକିତ | 


“ ଚରଣରେ ତୋର ଆମ ନମସ୍କାର 


ଭକ୍ତିଭରା ପ୍ରଣିପାତ 
ଗୌରବର ସହ 
ହେଉଥାଅ ପ୍ରତିଭାତ | 


ପର୍ବପର୍ବାଣୀ 


ପହିଲି ଆଷାଢ଼େ ଆସିଯାଏ ରଜ : 
ସର୍ବେ ନୂଆ ସଜବାଜ 

ଗାଆଁ ଝିଅମାନେ ଆହହ୍ଦେ ବିହ୍ଵଳ : 
ନୂଆ ବସ୍ତ ନୂଆ ସଜ । 

'ଘରେ ପିଠାପଣା ଗଲିଛି ପ୍ରସ୍ତୁତି 
ଚକୁଳି ଓ ପୋଡ଼ପିଠା 

ରୋଷେଇ ଘରରୁ ବାସ୍ଵା ମହମହ 

"ଜିହ୍ଵାରେ ଲାଳରେ ଛିଟା ! 

ଘରେ ଘରେ ଖେଳେ ଦୋଳିର ମେଲଣ : 
କୁମାରିଏଁ ଆହୁଦିତ : 

ବରଷକେ ଥରେ ଦୋଳିର ଆନନ୍ଦ 
ତନୁ ମନ ପୁଲକିତ । 

ଆମ୍ଭ ତୋଟାମାଳେ ନିଶାଣ ଦୋଳିତ `: 
ବରଗଛୈ ପଟା ଦୋଳି 

ନୂଆ ବସ୍ତର ପିନି କୁମାରୀ ଝୁମନ୍ତି : 
ହସ ପଡୁଥାଏ ଝରି | 


. ସବୁ ଗ୍ରାମବାସୀ 


: ଅପୂର୍ବ ଆନନ୍ଦ 


ତାସ୍‌, ଲୁଡୁପାଲି ଖେଳ ଜମିଯାଏ 
ପୁଣି ଜମେ ଦୋଳି ଖେଳ 

ଦୋଳିରେ ଛନ୍ଦରେ ସଂଗୀତ ମୂର୍ଚନା 
ଗାଁ ଦାଣ୍ଡ କୋଳାହଳ । 


: ଅପରାହ୍ନବେଳେ ବାହାଳି ତୋଟାରେ 


ଜମେ କିତି କିତି ଖେଳ 

ବାହାଳିରେ ରୁଣ୍ଡ 
ମନେ ଆନନ୍ଦ ଅପାର | 

କିତି କିତି ଶବଦେ ଗଗନ ପବନ 

ହେଉଥାଏ ପ୍ରକମ୍ପିତ 

କେତେ କୌତୁହଳ 
ଗ୍ରାମବାସୀ ରୋମାଞ୍ଚିତ ! 

ଗ୍ରାମର ଯୁବକ କ୍ରୀଡ଼ାରେ ନିପୁଣ 
ଦେଖାନ୍ତି ତାଙ୍କର କଳା 

କେତେ ଭାଇଙ୍କର ଗୋଡ଼, ହାତ ଭାଙ୍ଗ 
ନଥାଏ ଯନ୍ତ୍ରଣା ଧାରା | 

ଜଣେ ଭାଇ ଆମ ସିଂହ ପରି ଶକ୍ତ 
ଶାଳ ଗଛ ପରି ଲମ୍ବ 
କିତିକିତି ଶବ୍ଦ 
କମ୍ପଇ ମେଦିନୀ ସ୍ତମ୍ଭ | 
ଏକପଟେ ସିଏ 
କନିଷ୍ଠ ତାଙ୍କର ଭାଇ 
ଆରପଟ ବାଲା ସବୁ ହାରିଗଲେ 
ରହିଲେ କେବଳ ସେଇ | 
ସବାବଡ଼ ଭାଇ ରଡ଼ି କରିଗଲେ 
କନଷ୍ଠ ଧରିଲେ ଗୋଡ଼ 


ଯେତେ ଚେଷ୍ଟା କଲେ କନିଷ୍ଠଙ୍କୁ ଟେକି : 


ଛୁଇଁବାକୁ ସେଇ ଘୋଳ | 
କିତି କିତି ଶବ୍ଦ ଆଉ ନଙ୍ଗୁରିଲା 
ହାରିଲେ ତ ବଡ଼ ଭାଇ 
ଆରପଟ ବାଲା 
ଆଶ୍ଚର୍ଯ୍ୟ ଦର୍ଶକ ସାଇଁ । 
ଆଉ ଜଣେ ଭାଇ ମାଂସପେଶୀଯୁକ୍ତ 
ଦେହ ଝଲସେ ଝାଳରେ 
ଚଟପଟ୍‌ ମାରି ଖସି ଆସୁଥାନ୍ତି 
ବାଳିଆ ମାଛ ରଙ୍ଗରେ | 
ଆଉ ଜଣେ ଭାଇ ଚଢକ୍ରିପରି ଘୂରି 
ବୁଲନ୍ତି ଘୋଳର ଧାରେ 
ତାଙ୍କୁ ତ ଧରିବା ବିଷମ ସମସ୍ଯା 
ବୁଲନ୍ତି ବୃତ୍ତର ସୁରେ । 
କୃବପିଲାମାନେ ଡ୍ରାମା କରିଥାନ୍ତି 
ଅଭୁଲା ସେ ଅଭିନୟ 
ଅଭିନୟେ ଦିଶେ ଦକ୍ଷତାର କଳା 
ପ୍ରତିଭା ଅତୁଳନୀୟ | 


ସତେ ସିଂହ ରଡ଼ି : 


ଆରପଟେ ଥଲେ : 


ଜିତାପଟ ନେଲେ : 


ଗ୍ରାମ ପିଲାଙ୍କର ଟ୍ରାଜେଡ଼ି ନାଟକ 
ଆଖୁୂରୁ ଝରଇ ଲୁହ 
କେବେ ହସିହସି ଫେଟ ପୂରିଯାଏ 
ମନେ ପଡ଼େ ଅହରହ | 
ତ୍ରେଣ୍ଡସ୍‌ କୁବପିଲା ନାଟକ କରନ୍ତି 
ବିଜୟୀ ରାଣାପ୍ରତାପ 
ସାର୍‌ ମାନଙ୍କର କଳାର ନୈପୁଣ୍ଯ 
ଅଭିନୟ ଅପରୂପ 
ଅନେକ ଯୁବକ ଆଉ କେତେସଛାତ୍ର 
ରଙ୍ଗମଞ୍ଚେ ଅବତୀର୍ଣ୍ଣ 
ଯୁବକମାନେ ତ ଯୁବତୀ ବେଶରେ 
ମିଳେନା ପୁରୁଷ ଚିହ୍ନ | 
ନେହେରୁ କୃବରେ ଜମିଉଠେ ପୁଣି 
ବହୁ ନାଟକର ପର୍ବ 
ଗାଁ ଯୁବକଙ୍କ କଳାର ନୈପୁଣ୍ୟ 
ଅଭିନୟ ଅଭିନବ | 
ପେଷାଦାର ସେଇ କଳାକାର ପରି 
ନିଖୁଣ ପରିବେଷଣ 
ଗ୍ରାମର ଆବାଳ ବୃଦ୍ଧ ଓ ବନିତା 
ମନେ ଆନନ୍ଦ ଝୁଲଣ | 
ଗାଷ ଆରମ୍ଭରେ ଗ୍ରାମେ ସୁରୁହୁଏ 
ଘରେ ଘରେ ଅନୂକୃଳ 
ଅନୁକୂଳ ଚକୁଳି ସୁଆଦ ନିଆରା 
ସଙ୍ଗେ ଛେନାଗୁଡ଼ ପୁର । 
ଅନୁକୁଳ ଦିନ ଗ୍ରାମବାସୀଙ୍କର 
ଜମିସଙ୍ଗେ ତାଙ୍କ ଭାବ 
ଭୋଗରାଗ କରି ଅନୁକୁଳ ପୂଜା 
କୃଷିର ପ୍ରଥମ ପର୍ବ । 

ଭାଦ୍ରବ ମାସରେ ପ୍ରତିଟି ସାଇରେ 
ମାଆ ଭାଲୁକୁଣୀ ଓଷା 
ଗାଆଁ ଝିଅଙ୍କର ଆନନ୍ଦ ଅସୀମ 
ସତେ ପୁଲକର ବର୍ଷା 
| ଫୁକିଆ ଉଠିଲେ ଗାଆଁ ଝିଅମାନେ 
ଯାଆନ୍ତି ତ ଫୁଲ ତୋଳି 
ମାଧବମାମୁଁକ୍କ ବଗିଗ୍ରାରେ ହସେ 
ନାନା ଜାତି ପୁଷ୍ପ ମେଳି | 
ଚତୁରୀ ପୋଖରୀ ଗାଁ ପୋଖରୀରେ 
ଭରା ଧଳା ନାଲି କଇଁ 
ପୋଖରୀରେ ପଶି ଆଗ୍ରହରେ ତୋଳି 
| ଫୁଲମାଳ କରି ଥାଇଁ | 
ଭାଲୁକୁଣୀ ଘରେ ସଂଧ୍ୟାରେ ବୋଲନ୍ତି 
ତଅପୋଇଙ୍କର ଗୀତ 
ବାସ୍ବାର ମହକ 
ଭାତ ସେନେହର ବ୍ରତ | 
|| ଅଶ୍ିନରେ ଆସେ ଜହ୍ବି ଓଷା ପର୍ବ 
ଜହ୍ମିରେ ହୁଏତ ପୂଜା 
ତା” ପରଦିନ କୁମାର ପୂର୍ଣ୍ଣମୀ 
ଲକ୍ଷ୍ମୀ ଦେବୀ ବିରାଜିତା | 
ଚିତାଉ ଅମାସ୍ୟା ଦୂତିଆ ଓଷା ତ 
ପୁଣି ସାବିତ୍ରୀଙ୍କ ବ୍ରତ 


। ଖଇ, କାକୁଡ଼ିର 


॥ ବାରମାସରେ ତ ତେର ପରବଲୋ 


ଗ୍ରାମେ ହସେ ତାର ଚିତ୍ର । 
ଚିତାଲାଗି ଅମା ବାସ୍ୟାରେ ସେଦିନ 
ଗାଁ ରେ ଚିତାଉ ପିଠା 
. ପୁରି ଚକୁଳିରେ ଛେନା ତ ମହକେ 
ସ୍ଵାଦ ତାର ବଡ଼ ମିଠା । 


ଦୁତିଆ ଓଷାରେ ଘାଣ୍ଟ ତରକାରୀ 
ସବୁ ପରିବା ମିଳନ 
ତା ସ୍ବାଦୁ ଅନନ୍ୟ ଯେତେ ଖାଇଲେ ବି 
ବୁଝେନାହିଁ ଜମା ମନ | 
ସାବିତ୍ରୀ ବତ୍ରରେ ମା” ମାଉସୀଏଁ 
ପୂଜନ୍ତି ଦେବୀ ସାବିତ୍ରୀ 
କେତେ ଫଳ ଭୋଗ ସ୍ବାମୀଙ୍କର ଦୀର୍ଘ 
ଜୀବନର ପାଇଁ ବ୍ରତୀ | 
କାର୍ରିକ ମାସରେ କାର୍ଭିକ ପୁନେଇ 
କଦଳୀ ବାହୁଙ୍ଗା ଡଙ୍ଗା 
ଜଳେ ଭାସିଯାଏ ଦୀପ ଜଳୁଥାଏ 
ହସେ ସୈନ୍ଦର୍ଯ୍ୟର ଛନ୍ଦା | 
ରେ ଆବାଳ ବୃଦ୍ଧ ଓ ବନିତା 
ଭୋରରୁ କରିଣ ସ୍ଵାନ 
ସର୍କାର ପୋଖରୀ, ଗାଁ ପୋଖରୀରେ 
ଡଙ୍ଗା ଭସା ଅଭିଯାନ | 
“ ଆକାମାଭଇ ପାନଗୁଆ ଥୋଇ” 
କମ୍ପେ ପୁଷ୍କରିଣୀ ତୀର 
ସାଧବପୁଅର ଜାଭା, ବାଲି ଯାତ୍ରା 
ଉତ୍କଳ ଏତିହ୍ୟସୁର 
ପଞ୍ଚଜାକର ସେଇ ପାଞ୍ଚ ଦିନଯାକ 
ଚଉଁରା ମୂଳରେ ପୂଜା 
ମୁରୁଜରେ କେତେ ଛବି ତ ଆଙ୍କନ୍ତି 
ଆକର୍ଷକ ସାଜସଜା | 
ପ୍ରଥମାଷ୍ଟମୀରେ ବଡ଼ପୁଅଝିଅ 
ପିନ୍ଧିଥାନ୍ତି ନବବସ୍ତ 
ହଳଦୀ ପତରେ ଏଣ୍ଡୁରି ପିଠାର 
ସ୍ଵାଦ ଯେ ସତେ ଅମ୍ପତ । 

ମାର୍ଗଶୀର ମାସ ଗୁରୁବାରଦିନ 
ଆସିଯାଏ ମାଣବସା 
ମା ମାଉସୀଙ୍କ ମହାଲକ୍ଷ୍ମୀ ପୂଜା 
ଯନୂରେ କରନ୍ତି ଓଷା | 
ଗଉଣୀରେ ଧାନ ଲକ୍ଷ୍ମୀଙ୍କର ଚିତ୍ର 
ପଢ଼ନ୍ତି ଲକ୍ଷ୍ମୀ ପୁରାଣ 
ଘର ଓ ଦୁଆରେ ଲକ୍ଷ୍ମୀ ପାଦଚିତା 
ଚଶ୍ଡାଳୁଣୀ ଉପାଖ୍ୟାନ | 
ଅଘିରା ପୁନେଇ ଦିନ ସର୍ବେ ମିଳି 
ଧଳିଆ ମାଳରେ ଠୁଳ 
ଅଘି ଜଳାଇକି ଆନନ୍ଦ ମନରେ 
ଝରେ ପ୍ରେମ ପ୍ରତି ଜଳ । 
ଦୀପାବଳୀ ପର୍ବେ ଗାଆଁ ଉଦ୍‌ଭାସିତ 
ସବୁଠି ଦୀପ ମେଲଣ 
ତାଳ ଫୋଟକା ଓ ଝାଲିରିର ମାଳ 
ସାପ ଆଉ ଚକ୍ରି ବାଣ । 
ସବୁ ଭାଇମାନେ ଗାଆଁର ଦାଣ୍ଡରେ 
ହୋଇଥାନ୍ତି ଏକତ୍ରିତ 
ହାତରେ ତ ଥାଏ କାହୁଁରିଆ କାଠି 
ଦିଶେ ସୁନ୍ଦର ଜ୍ଵଳନ୍ତ | 
ଅନ୍ଧାରେ ଆସିଛ ଆଲୁଅରେ ଯାଅ 
ବଡ଼ ବଡ଼ୁଆଙ୍କୁ ଡାକ 
ପୁର୍ବଜମାନଙ୍କକୁ ନମ୍ର ଶ୍ରଦ୍ଧାଞ୍ଜଳୀ 
ପ୍ରେମ ଭକ୍ତିର ଝଲକ | 
ଭାଇଭଉଣୀ ଏ ହୋଇ ସମବେତ 
ଖାଆନ୍ତି ସ୍ଵାଦିଷ୍ଟ ଖିରି 
ମହିଳାମାନଙ୍କ ପ୍ରତିଯୋଗିତା ଯେ 
କାହା ଖୁରି ହେବ ଶିରି । 


ଗହ୍ନା ପୁନେଇରେ ଶବର ଭାଇଏ 
ରାତିରେ ଆସନ୍ତି ନାଚି 
ଘୁମୁରା ବଜାଇ ଦାଣ୍ଡ ଦୂୁଲୁକାଇ 
ସଂଗୀତ ରସରେ ଭିଜି । 
ଗାଇ ବଳଦଙ୍କୁ ମା ମାଉସୀଏ 
ଦିଅନ୍ତି ସ୍ଵାଦିଷ୍ଟ ପିଠା 
ଗୋସେବା ମହତ୍ତ୍ବ ଗୋ ମାତା ରକ୍ଷକ 
ଆମ ସଂସ୍କୃତିର ଛିଟା | 
ଫଗୁଣ ମାସରେ ଦୋଳପୁନେଇରେ 
ମହାନ୍‌ ଦୋଳ ଉତ୍ସବ 
ପାଲିଙ୍କିରେ ବୁଲି ଭୋଗ ଖାଉଥାନ୍ତି 
ଘରେ ଘରେ ବାସୁଦେବ | 
ମେଲଣର ଦିନ ଚଡଉପାଡ଼ି କମ୍ପେ 
ପ୍ରଭୁ ଝୁଲଣ ବେଦୀରେ 
ବିମାନ ଆସଇ 


ବିଭିନ୍ନ ଗ୍ରାମରୁ 
ବିରାଟ ଶୋଭା ଯାତ୍ରାରେ | 


kA 


| ଦାଣ୍ଡ କମ୍ଚଲ ବାଜା ବାଜୁଥାଇ 
ଅପୂର୍ବ ହରିକୀର୍ଭନ 
ଅବିର ରଙ୍ଗରେ ସର୍ବେ ମତୁଆଲା 
ବିଭୁପ୍ରେମରେ ନର୍ରନ 
ରାତି ପାହିଗଲେ ଯୁବକ ଯୁବତୀ 
ବିଦ୍ୟାଳୟ ଛାତ୍ରଛାତ୍ରୀ 
ହୋଲିର ରଙ୍ଗରେ ସରବେ ରଞ୍ଜିତ 
ଭିଜେ ପ୍ରେମ, ସ୍ବେହ, ପ୍ରୀତି 
ପର୍ବପର୍ବାଣୀର ଅନୁପମ ଯାଦୁ 
ବାନ୍ଧିଛି ସର୍ବେ ପ୍ରେମରେ 
ସ୍ଵେହ ମମତାର ଅନନ୍ୟ ସେ ଛନ୍ଦ 
ଗ୍ରାମ ଏକତାର ସୁରେ | 


Digitized by PPRACHIN, SOA 


ଦ୍ରାଇସ୍ତୁଲ 


ପୂର୍ବଜମାନଙ୍କ ମାନସ ପଟରେ 
ଉତୁରି ଉଠିଲା ସ୍ଵପ୍ନ 
। ଆମ ଗାଁ ମାଟିରେ ହାଇସ୍କୁଲ ହେବ 
ଚଳଚଞ୍ଚଳ ତ ମନ | 
ଫ୍ରେଣ୍ଡସ୍‌ କୁବ ପାଖ ଶ୍ଯାମଳ ପ୍ରାନ୍ତର 
ଅତୀବ ପ୍ରକୃଷ୍ଟ କମି 
ରମି ପୂଜା ଆଉ ଉଦ୍‌ଘାଟନ ପର୍ବ 
ସଭିଙ୍କର କର୍ମ ଭୂମି । 
ଶ୍ରୀ ଗୋକୁଳାନନ୍ଦ ଧଳଙ୍କ ନେତୃତ୍ତେ 
କରିଲେ ସାହାଯ୍ୟ ଭିକ୍ଷା 
ପ୍ରତି ଗ୍ରାମବାସୀ ଦାନ କରୁଥାନ୍ତି 
ଧାନ ଗୌଣୀଏଁ ଲେଖା 


କେତେ ଗାଁ ଲୋକ ଆନନ୍ଦ ମନରେ 
କରିଗଲେ ଶ୍ରମଦାନ 


ପବିତ୍ର ମାଟିରେ ବିଦ୍ଯାପୁରୀ ଠିଆ 
ଶୁଭେ ବିଦ୍ୟା ଜ୍ଞାନ ସ୍ଵନ | 
ବହୁ ଲୋକଙ୍କର ମହା ଅବଦାନେ 
ସ୍ୁଲଟି ଉଠିଲା ଚେଇଁ 
କେତେ ରକ୍ତଝାଳ ନିଗିଡ଼ି ପଡ଼ିଛି 
ତ୍ୟାଗ, ବଳିଦାନ ଛାଇ । 
ନାଲି ମାଟି କାନ୍ଧ ଉପରରେ ଗଳ 
ମାଟିରେ ଗୋବର ଲିପା 
ଆମ୍ର କାନନରୁ ବହେ ସମୀରଣ 
ସତେ ସରସ୍ବତୀ କୃପା |- 


: ଗାଆଁର ଛାତିରେ 
: ପିଲାମାନଙ୍କର 

; ପ୍ରତି ଶନିବାର 
: ଝିଅ ପିଲାମାନେ 
ବହୁଜ୍ଞାନୀ ଆଉ 
: ବହୁ ପିଲାଙ୍କର 


: ପ୍ରଥମ ବ୍ୟାଚ୍‌୍ର 


* ଯେଉଁଦିନ ଫଳ 
: ଗ୍ରାମବାସୀ ବୃନ୍ଦ 
* ବହୁ ଛାତ୍ରଛାତ୍ରୀ 


* ସାରା ଓଡ଼ିଶାରେ 


ସତେ ପ୍ରତିଷ୍ଠିତ 
ଦିବ୍ୟ ଶାନ୍ତି ନିକେତନ 
ସ୍ଵପ୍ଧର କୋଣାର୍କ 
ଗ୍ରାମର ଗୌରବ, ମାନ | 
ପୁଅପିଲାମାନେ 
ଆଣନ୍ତି ଗୋବର ବୋହି 
ମାଟିରେ ଲିପନ୍ତି 
ଶୁଦ୍ଧ ପବିତ୍ର ସେ ଭୂଇଁ 
ବିଦ୍ଧାନ ଶିକ୍ଷକ 
କରିଗଲେ ବିଦ୍ୟାଦାନ 
ପୂରଣ ହୋଇଲା 
ଜ୍ଞାନ, ଉଚ୍ଚଶିକ୍ଷା ସ୍ଵପ୍ନ । 
ଛାତ୍ରଛାତ୍ରୀ କଲେ 
ରାମେଶ୍ବରଙ୍କ ଦର୍ଶନ 


: ଢ଼େଙ୍କାନାଳଠାରେ ମାଟ୍ରିକ୍‌ ପରୀକ୍ଷା 


ପ୍ରଭୁ ଶିବପଦେ ଧ୍ଯାନ | 
ଖବର କାଗଢେ 
ହୋଇଥିଲା ପ୍ରକାଶିତ 

ଦିବ୍ୟ ଶିହରଣ 
ମନେ ଆନନ୍ଦର ସ୍ତୋତ । 
ପାଇ ସଫଳତା 
ହୋଇଲେ ପରା ଉତ୍ତୀର୍ଣ୍ଣ 

ଗାଁ ମାଟି ଟେକ 
ଗ୍ରାମବାସୀ ସୁପ୍ରସନ୍ଧ ! 

ଗ୍ରାମ ଆଖପାଖ ଆଠ ଦଶ ଗାଁ 
ପିଲାମାନେ ଥଲେ ଛାତ୍ର 
ଫିଙ୍ଗୁଆ ଗୋଡ଼ାର ବିବାଦ ସମୟେ 
ଗେଡ଼ାଗ୍ରାମ ଶିକ୍ଷାକ୍ଷେତ୍ର 
| ଗ୍ରାମର ତ କେତେ ମହାମାନ୍ଯ ବ୍ଯକ୍ତି 
ସାଜିଥଲେ ଅଗ୍ରଦୂତ - 
ତାଙ୍କରି ନେତୃତ୍ବ ଲୋକଙ୍କ ସାହାଯ୍ୟେ : 
ଛୁଏଁ ବିକାଶର ପଥ । 
ବହୁ ଛାତ୍ରଛାତ୍ରୀ ପାଇଲେ ସୁଯୋଗ : 
ଲଭିବାକୁ ଉଚ୍ଚଶିକ୍ଷା : 
ଉଚ୍ଚ ପଦବୀରେ ହେଲେ ଅଭିଷିକ୍ତ 
ହାଇସ୍କୁଲ ଦୀପଶିଖା | 
। ସ୍ୁଲ ନିକଟରେ ଫ୍ରେଣ୍ଡସ୍‌ କବ ପାଶେ 


ସ୍କୁଲର ଖେଳ ପଡ଼ିଆ 


ଫୁଟବଲ ଆଉ ଭଲି ଖେଳ ହୁଏ 
ଆଗ୍ରହରେ ସବୁ ଠିଆ | 
ପିଟିସାର୍‌ ଆଉ ଅନ୍ୟ ଶିକ୍ଷକଙ୍କ 
ଖେଳ ପାଇଁ ପ୍ରୋତ୍ସାହନ 
ସ୍କୁଲ ଛୁଟି ହେଲେ ହୃଦୟେ ଆଗ୍ରହ 
| ଖେଳିବାକୁ ମନ ପ୍ରାଣ | 
ଫୁଟବଲ୍‌ ଆଉ 
` ହୁଅଇ ପ୍ରତିଯୋଗିତା 
ଗାଆଁ ପିଲାଙ୍କର 
ହୁଅନ୍ତି ସଦା ବିଜେତା | 


: ଅଣ୍ଡିଆରେ ଭଲି 


: ଆମ ପିଲାଙ୍କର 
| ଧନ୍ୟ ଆମ ଏହି 
; ବହୁ ଛାତ୍ରଙ୍କର 
: ଜଗଦୀଶ୍ବରଙ୍କର 
: ସବୁଦିନ ପାଇଁ 
ଭଲି ଖେଳରେ ତ : 


କ୍ରୀଡ଼ାର ନୈପୁଣ୍ଯ : 


ଚାରିନଙ୍ଗଳରୁ ଫୁଟବଲ୍‌ ଟିମ୍‌ 
ଆସିଥିଲେ ଆମ ଗାଆଁ 


: ତିନି ଏକ ଗୋଲେ ଆମଠୁ ହାରିଲେ 


ରହିଲା ଆମ ଗାଁ ନାଆଁ । 
ଖେଳରେ ସେ ବଡ଼ || 
ହୋଇଥିଲା ଟୁର୍ଣ୍ଣାମେଣ୍ଟ 
ମହା ମହାରଥୀ ହାରି ଯାଇଥିଲେ 
ଆମ ଗାଁର ଜିତାପଟ ! 
ପରବର୍ଭୀ କାଳେ କ୍ରିକେଟ୍‌ ଖେଳରେ 
ରଚିଲା ଆମ ଗାଁ ନାଆଁ 
ଯାଦୂକରୀ ଖେଳ 
ଗର୍ବ ଗୌରବର ଛାୟା | 
ସାରସ୍ଵତ କ୍ଷେତ୍ର 
ବାଣୀଙ୍କ ରମ୍ୟ ବିହାର 
ଚଲାପଥ ହେଲା 
କୁସୁମିତ ଓ ସୁନ୍ଦର | 
ପଦପଙ୍କଜରେ 
ଆମର ଏହି ପ୍ରାର୍ଥନା 
ଆମ ହାଇସ୍କୁଲ 
ଆଣୁ ଗୌରବ ମୂଁନା । 

କୁ ଆସିଲେ ସ୍ଵାଗତ କରଇ 
ଦୂଇ ସୁନ୍ଦର ପୋଖରୀ 
ଡାହାଣ ପଟରେ ସର୍କାର ପୋଖରୀ 
ବାମେ ଶୋଭଇ ଚତୁରି | 
ଦୁଇ ଜଳ କନ୍ୟା ନୀଳ ଶାଢ଼ୀ ପିନ୍ଧି 
କରନ୍ତି ଭବ୍ୟ ସ୍ଵାଗତ 
କବରୀରେ ଶୋଭା ଧଳା, ନାଲି କଇଁ 
ଫେନିଳ ମୁଖ ହସନ୍ତ ! 
ନୀଳ ପୁଷ୍କରିଣୀ 
ହସୁଥାଏ କିରିକିରି 
ଗ୍ରାମବାସୀଙ୍କର ତନ୍ୁରେ ଖେଳାଏ 
ସତେ ଆନନ୍ଦର ତରୀ | 
ଆବାଳ ବୃଦ୍ଧ ଓ ବନିତାଙ୍କ ଦ୍ଵାରା 
ସର୍କାର ପୋଖରୀ ସ୍ଵାନ 
ତା ଶୀତଳ ଜଳେ ପୁଲକ ଅପାର 
ସୁଶୀତଳ ତନୁ ମନ | 
ବର୍ଗାକାର କ୍ଷେତ୍ରେ ଶୋଭା ପାଉଥାଏ 
ମନୋହର ସରୋବର 
ପିଲାଏ ବନ୍ଧରୁ ଲମ୍ଫ ମାରୁଥାନ୍ତି 
ଜଳର ଘନ ପ୍ରାନ୍ତର | 
ସରକାର ଦ୍ଵାରା 
ନାମ ସର୍କାର ପୋଖରୀ 
ବହୁତ ଗଭୀର ବହୁ ଜଳଭରା 
ସତେ ସ୍ବେହମୟୀ ନାରୀ ! 


| Fe OO 


ପୋସରୀ 


ଖେଳେ ନୀଳଢ଼େଉ : 


ପୋଖରୀ ଖୋଦିତ : 


ଲକ୍ଷ୍ମୀଝୟ ଭାଲକୁଣୀ ଦେବୀ ସରସ୍ବତୀ 
ଗଣେଶଙ୍କ ବିସର୍ଜନ 
ଦେବଦେବୀଙ୍କର ବିଳାସ ଦୀର୍ଘିକା 


ସର୍ବଜନ ପୂଣ୍ୟସ୍ଥାନ । 

ଲକ୍ଷ୍ମୀ ପୁଜାବେଳେ କଳସ ବୁଡ଼ାନ୍ତି 
ଶୁଭେ ଘଣ୍ଟ ଘଣ୍ଟା ସ୍ଵନ 

ଶଙ୍ଖର ଶବଦେ ଗାଁ କଞ୍ଚିଉଠେ 
ଶୁଦ୍ଧ ଶ୍ଳୋକ ଉଚ୍ଚାରଣ | 

ବିସର୍ଜନ ବେଳେ ପୋଖରୀ ବନ୍ଧରେ 
ମେଢ଼ ବୁଲେ ସାତଥର 

ଭାଇମାନେ ମିଳି ଦେବୀଙ୍କୁ ତ ଧରି 
ପଶନ୍ତି ଜଳସାଗର । 

ସର୍କାର ପୋଖରୀ ଅତାନ୍ତ ପ୍ରଖ୍ୟାତ 
ରୋହିମାଛଙ୍କର ପୁର 

ସେ ରୋହୀକୁ ଆମେ ଯେତେଭାଜୁଥାଇ 

ତେଲରେ ସେ ସର ସର | 

ମାଛ ତେଲରେ ତ ମାଛକୁ ଭାଜିବ 

ସ୍ଵାଦିଷ୍ଟ ଅଟେ ଅନନ୍ୟ 


ମାଛ ଧରା ଦିନ ସମସ୍ତଙ୍କ ମନ 
କରିବେ ତାକୁ ଭୋଜନ |! 
ଚୌଦ୍ଵାରରୁ ଆସି ଥଲେ ବରଯାତ୍ରୀ 


ଏବେବି ସୃତିରେ ମାଛ 
ତା ସ୍ଵାଦେ ସ୍ଵରଣେ ଲାଳ ଜମିଉଠେ 
ପ୍ରଶଂସାରେ ଶତମୁଖ | 

କଂକ୍ରିଟ୍‌ ପାହାଚେ ଏବେ ଶୋଭାପାଏ 
ଦିଶଇ ବଡ଼ ସୁନ୍ଦର 

ଆମରି ଗାଆଁର ଗୌରବର ଚିତ୍ର 
ଆମ ହୃଦୟର ସୁର | 


ଜେନାଘର ଖୋଳି ଥଲେ ତ ପାର୍ଶ୍ବରେ : 


ନାମ ତା ଅଟେ ଚତୁରି 
ଚତୂରୀ ନାରୀ ସେ ସଦା ହସୁଥାଏ 

କଇଁ ଫୁଲେ ଥାଏ ଭରି | 
ତୋରିମାଛ ଆଉ କେରାଣ୍ରି ମାଛଙ୍କ 


ଅଭୟ ଜଳ ଅରଣ୍ୟ 
ବନ୍‌ସୀ ଜାଲରେ ତା ମାଛ ଧରନ୍ତି 

ଆନନ୍ଦିତ ଯୁବ ପ୍ରାଣ | 
ବଳଦମାନଙ୍କୁ ଗାଧୋଇ ଦିଅନ୍ତି 


କରେ ସର୍ବେ ପରିଷ୍ଠାର 
ପୋଷବନ୍ଧା ସେଇ ବଳଦଙ୍କ ଡିଆଁ 
ମନେ ପଡ଼େ ବାରବାର | 


ନିଶ୍ଚନ୍ତାରୁ ପାଣି ସ୍ରୋତ ମାଡ଼ି ଆସେ : 


କରେ ଚତୁରୀକୁ ମତ୍ତ 
ଗ୍ରୀଷ୍କର ନିଦାଘେ ବଳଦ ଗାଇଙ୍କ 
| ତୃଷାକୁ କରଇ ଶାନ୍ତ | 
ଚଉପାଡ଼ି ପାଶେ ଗାଁ ପୋଖରୀ ତ 
ଅଟେ ପ୍ରମୁଖ ପୋଖରୀ 
ଧଳ ପରିବାର ଗ୍ରାମବାସୀଙ୍କର 


ଶୁଦ୍ଧପୁତ ସ୍ବାନ ପୁରୀ | 


ତା ଜଳେ ଖେଳନ୍ତି ବାଳିଆ ମାଛ ତ 
ସ୍ଵାଦ ତା ଅତୁଳନୀୟ 
ମାଛ ଧରାଦିନ ବନ୍ଧ ସାରା ଗାଁ 
ତା ମାଛ ସଭିଙ୍କ ପ୍ରିୟ | 
ଏବେ ତାର ବନ୍ଧେ ଶୋଭା ପାଉଅଛି 
ଶନିଙ୍କ ଦିବ୍ୟ ମନ୍ଦିର 
ଭଗବତ୍‌ ବିଶ୍ଵାସୀ ବହୁ ନରନାରୀ 
ପୁଜା, ପ୍ରାର୍ଥନା ଅପାର | 
ହନୂଆ ପୋଖରୀ ମାଙ୍କଡ଼ କେନ୍ଦା ଓ 
ରାଣିମନ୍ଦି ରମଣୀୟ 
ତାଳବନ୍ଧ ବଗ ବସା, ବାଲିପସି 
ବାବାଜୀ ପୋଖରୀ ପ୍ରିୟ | 
ମରୁଡ଼ି ପଡ଼ିଲେ ପୁଷ୍ଠରିଣୀ ଜଳେ 
ବଞ୍ଚେ ଧାନର କିଆରୀ 
ସେ ଜଳର ସ୍ପର୍ଶେ ଆମ ଭାତହାଣ୍ଡି 
ଯାଉଥାଏ ସଦା ପୁରି | 
ପୂର୍ବଜମାନଙ୍କ ମହା ଅବଦାନ 
ଅମ୍ପତ ଏ ପୁଷ୍ଟରିଣୀ 
କେତେ ଉପକାରେ ରଣୀ କରିଛନ୍ତି 
ସତେ ଜନନୀ, ଭଗିନୀ | 
ରାମେଶ୍ବରଙ୍କର ପଦତଳେ ଆମେ 
କରୁ ବିନୀତ ପ୍ରାର୍ଥନା 
ସବୁ ପୁଷ୍କରିଣୀ ଚିର ନିର୍ଶରିଣୀ 
ଝରୁ ତାଙ୍କରି କରୁଣା 1- 

ବରଷାକାଳ 


ନିଶ୍ଚନ୍ତା ଛାତିରେ କଳା ବାଦଲର 
ଦିଶୁଅଛି ଆବରଣ 
ବର୍ଷା ଆସିଯିବ ମାଟି ଛୁଇଁ ଯିବ 
ଧରା ବକ୍ଷେ ଶିହରଣ | 
ଗ୍ରୀଷ୍ମର ତାତିରେ ମାଟି ଜଳୁଥିଲା 
ବର୍ଷୀର ପ୍ରଥମ ସ୍ପର୍ଶ 
ଅନନ୍ୟ ଗନ୍ଧରେ ଧରା ଭିଜିଯାଏ 
ହଜିଯାଏ ଗ୍ରୀଷ୍ମଶୋଷ 
ଆକାଶରେ ଭାସେ କୃଷ୍ଣକେଶୀ ମେଘ 
ଓଜାଡ଼ି ହୁଅଇ ବର୍ଷା 
ଗାଷୀ ଭାଇମାନେ ଲଙ୍ଗଳକୁ ଧରି 
କଢ଼ାଣ କରିବା ନିଶା 


ଜ୍ୟେଷ୍ଠ ଓ ଆଷାଢ଼େ ଦୋଅର କରିଣ 
ଧାନ ବୁଣା ତ ଆରମ୍ଭ 


ଭୋର୍‌ରୁ ସଭିଙ୍କ ନିଦ ଭାଙ୍ଗିଯାଏ 
ଲଙ୍ଗଳ : ଘୋଷରା ଶବଦ 

ଶ୍ରାବଣ ମାସରେ ମୂଷଳ ଧାରା ତ 
ରାସ୍ତାରେ ଛୁଟଇ ବନ୍ୟା 

ସବୁ ପିଲାମାନେ ଆନନ୍ଦେ ଉଛୁଳି 
ହେଉଥାନ୍ତି ଆନମନା | 

ରାସ୍ତାରେ ବାନ୍ଧନ୍ତି ମାଟିର ତ ବନ୍ଧ 
ଭସାନ୍ତି କାଗଜ ଡଙ୍ଗା 

ଡଙ୍ଗା ଭାସିଯାଏ ଦୂର ସୁଦୂରକୁ 
ଛୁଇଁବତ ସତେ ଗଙ୍ଗା | 


ବେଉଷଣ ଆଉ କୋଡ଼ି ହଣା କାମେ 
ଆମ ଚାଷୀଭାଇ ବ୍ୟସ୍ତ 
ବିଲରେ ତ ବିଲେ ପାଣି ତ ଉଛୁଳେ 
ସର୍ବେ ହୁଅନ୍ତି ଆଶ୍ବସ୍ତ | 
ଜଳ ସେଚନର ନାହିଁ ତ ସୁବିଧା 
ବର୍ଷା ପାଣିର ଭରସା 
ତାଆରି ଉପରେ ନିର୍ଭର କରଇ 
ଆମ ଭାତ ହାଣ୍ରି ଆଶା | 
ଇନ୍ଦ୍ରଦେବଙ୍କର କରୁଣା ବର୍ଷିଲେ 
ସୁଜଳା ସୁଫଳ ଶସ୍ଯ 
ପେଟ ପୂରିୟାଏ ମନ ଭରି ଯାଏ 
ହୃଦୟେ ଆଶା ବିଶ୍ବାସ । 
ମୁଣ୍ଡଝଖାଳ ତୁଣ୍ଡେ ମାରି ଗଷୀଭାଇ 
ହାଡ଼ଭଙ୍ଗା ପରିଶ୍ରମ 
ଖରାରେ ତ ସିଝି ବରଷାରେ ଭିଜି 
ଜାରି ରଖେ ତା ଉଦ୍ୟମ । 
ସବୁଜ ଫସଲ ବିଲରେ ହସିଲେ 
ହସେ ତାର ପରିବାର 
ମୁଣ୍ଡେ ଥାଏ ଝାଞ୍ଚି କେବେ ବା ପଖୁଆ 
ବରଷାକୁ ନାହିଁ ଡ଼ର | 
ବାଡ଼ି ହସୁଥାଏ ମୁରୁକି ମୁରୁକି 
ହଳଦିଆ ଜହ୍ନିଫୁଲେ 
ଭେଣ୍ରି, ବାଇଗଣ କଖାରୁ, କାକୁଡ଼ି 
ଦେଖୁ ସର୍ବ ମନ ଭୁଲେ |! 

ଗଳେ ମାଡ଼ିଆାଏ କଖାରୁର ଡ଼ଙ୍କ 
ହଳଦୀ କଖାରୁ ଫୁଲ 

ଚୂପି ହସୁଥାଏ ବୋଇତି କଖାରୁ 
ମନେ ଆନନ୍ଦ ଅପାର । 

ସାତ ପତୁରିଆ ଜହ୍ନିଗଛେ ଖେଳେ 

୪ କଷି ଜହ୍ନି ପେନ୍ସି ପେନ୍ି 

ପାଣି କଖାରୁତ ଗଳେ ଖଝୁଲୁଥାଏ 
ମନେ ଆଶା ଅସରନ୍ତି 

ପିଲାଏ ପାରନ୍ତି ନାହିଁତ ସମ୍ଭାଳି 


ଖାଆନ୍ତି କାକୁଡ଼ି କଷି 
ମା ମାନେ ପିଲାଙ୍କୁ ତାଗିଦ୍‌ କରନ୍ତି 
ମୁରୁକି ମୁରୁକି ହସି । 
ନିଶ୍ଚନ୍ତା ଛାତିକୁ 


ଚିରି କରି ଆସେ 
ଖରସ୍ରୋତା ଜଳ ସ୍ତୋତ 

ଖଳି ବନ୍ଧ ଦେଇ ବଦଳ ତ ମାଡ଼େ 
ନୃସିଂହ ଭାଇର କ୍ଷେତ | 

ପାଣି ମାଡ଼ିଯାଏ ହନୁଆ ପୋଖରୀ 
ଛୁଏଁ ବ୍ରାହ୍ମଣୀ ନଦୀକୁ 

କୂଅ, ପୋଖରୀ ତ ଜଳେ ଉବୁଟୁବୁ 
ଦେଖ ପିଲାଙ୍କ ଖୁସିକୁ । 

ଖଳି ବନ୍ଧେ ଡିଏ କେରାଣ୍ଡିର ମାଛ 
ଡେଉଁଥାନ୍ତି ପିଲାମାନେ 

। ଭାସମାନ ଜଳ ସ୍ରୋତରେ ଖେଳନ୍ତି 
ପୁଲକ ଉଚଛୁଳେ ମନେ ! 

ଘଡ଼ଘଡ଼ି ରଢ଼ି କମ୍ପଇ ଆକାଶ 
ଧରା ବୁକରେ କମ୍ପନ 


ମା” କହେ ପିଲାଙ୍କୁ ଇନ୍ଦ୍ର କଚାଡ଼ନ୍ତି 
ଗୋଡ଼ ଦୁଇ ଘନଘନ ! 
ଆକାଶେ ବିଜୁଳି ଆଲୁଅ ଉଛୁଳି 
ଚମକାଇ ଦିଏ ଧରା 
ମାଂ କୋଳରେ ପିଲେ ନେସି ହୋଇଯାନ୍ତି 
ଭୟେ ଜଡ଼ସଡ଼ ପୁରା | 
ମାଆ ତ କହଇ ଡରନାରେ ପିଲେ 
ଇନ୍ଦ୍ରଦେବ ପରାକ୍ରମ 
ବରଷାରେ ପୁଷ୍ଟ ଜୀବନ, ଜୀବିକା 
କ୍ଷୁଧା, ତୃଷା ଉପଶମ । 
ଝଡ଼ ବର୍ଷା ହେଲେ ପିଲାଏ ତ ଖୁସି 
ମିଳିବ ରେନି ଡ଼େ” ଛୁଟି 
ଦଶଟା ବେଳକୁ ଖରା ମାଡ଼ି ଆସେ 
ସ୍ଵପନ ଫସର ଫାଟି । 
ବାବାଜୀ ପୋଖରୀ ହିଡ଼ରେ ଖେଳନ୍ତି 
ନାଲିର ସାଧବ ବୋହୂ 
ମଖମଲି ତନୁ ପିଲାଏ ଖେଳନ୍ତି 
ମନରେ ଆନନ୍ଦ ବହୁ | 
ରାଣିମନ୍ଦି ଆଉ କୁସୁମ ରଗଡ଼ି 
ଗୁଞ୍ଜରରେ ଭରପୁର | 
ସଡ଼େଇରେ ରଖୁ ପିଲାଏ ଖେଳନ୍ତି 
କି ସୁନ୍ଦର ରୂପ ତାର | 
ସୁନାରି ଗୁଞଜ୍ଜଚର କୁଣ୍ଡା ସଡ଼େଇରେ 
ଦିଏ ନାଲି ନେଳିଅଣ୍ଡା 
ପିଲାଙ୍କର ମନ ଆନନ୍ଦେ କୁରୁଳେ 
ବିଜୟର ଗର୍ବେ ଛନ୍ଦା | 

ପିଲା ଖେଳୁଥାନ୍ତି 
ଫୁଟାନ୍ତି ଆନନ୍ଦ ମନେ 
ଆଜି କାଲି ସବୁ ହଜି ଯାଇ ଅଛି 
ଆଧୁନିକତାର ସ୍ଵନେ | 
ମୋବାଇଲ ମାୟା କରି ଅଛି ବାୟା 
ଆବାଳ ବୃଦ୍ଧବନିତା 
| ପ୍ରକୃତି ରାଣୀର ଅପାର ସୌନ୍ଦର୍ଯ୍ୟ 
ଆଜି ଅତୀତର ଗାଥା । 


ନିଶ୍ଚନ୍ତାକୁ ଛୁଇଁ ଇନ୍ଦ୍ରଧନୁ ହସେ 
ରୂପ ତା ଅବର୍ଣ୍ଣନୀୟ 
ସତୋଟି ରଙ୍ଗରେ ଆକାଶ ଝଲସେ 
ସୌନ୍ଦର୍ଯ୍ୟ ଅତୁଳନୀୟ | 
ସେ ରଙ୍ଗରେ ଭରେ ଆମ ଗାଁ ରଙ୍ଗ 
ବରଷାର ଫୁଲଝରି 
ଆଶାର ଆଲୋକେ ସ୍ବପ୍ନର ରଙ୍ଗେ 
ଝରେ ଅବାରିତ ବାରି | 


ଗାଇଲ୍ତ ଗୁଦ୍ରାଳ 


ଆସ ସାଙ୍ଗସାଥୀ ଖୁସିର ଖବର 
ଧାଇଁବା ଆମ ଗୁହାଳ 
କଜଳୀ ଗାଇତ ବାଛୁରୀ କରିଛି 


ମନେ ଭାରି କୌତୁହଳ | 


କାଲି ସାରା ରାତି ଶୋଇତ ନାହାନ୍ତି 
ଭାଇ ଆଉ ବାପା ମାଆ 
ଗର୍ଭ ଯନ୍ତ୍ରଣାରେ ଗାଲଟା ଶିହରେ 
ମନେ ଆଶଙ୍କାର ଛାୟା | 
କଅଁଳ ଛନ୍ଛନ୍‌ 
ବାଛୁରୀ ଦେଲା ଜନମ 
ସମସ୍ତଙ୍କ ମନେ ଆନନ୍ଦ ଭରିଲା 
ଆଶ୍ଵସ୍ତିର ଉପଶମ | 
ଲାଳେ ସାଲୁବାଲୁ ବାଛୁରୀର ଦେହ 
ଗାଇ ଗାଟେ ଅହରହ 
ସେ ଜିଭର ସର୍ଶେ ଶକତି ସଞ୍ଚରେ 
ମାଆର ଅପୂର୍ବ ସ୍ବେହ ! 
ଭତଶ୍ବରଙ୍କ ଏହା ଅଭିନବ ସୃଷ୍ଟି 


ଧୋବ ଫରଫର : 


~~ ~~ 


ବାଛୁରୀ ଚିହ୍ନିଛି ପହ୍ନା 
ମା” ଖର ଖାଇ ଆନନ୍ଦେ ନାଚଇ 
ବାଛୁରୀଟି ଆନମନା | 
କଷ ଖର ଖାଇ । ବାଛୁରୀ ଶୋଇଛି 
ଭରିଛି ନିଦର ନିଶା 
ନିଶା ଭାଙ୍ଗିଗଲେ କଅଳା ବାଛୁରୀ 
ଡେଇଁଯାଏ ରରିଦିଶା । 
ସେ ଅନନ୍ୟ ଡିଆଁ ଦେଖ ମନ ଡିଏଁ 
ଆନନ୍ଦେ ଉଠୁ କୁରୁଳି 
ଧରିବାକୁ ଯେତେ ଚେଷ୍ଟା କଲେ ସିଏ 
ପଳାଇ ଯାଏ ମୁକୁଳି | 
ଅଣ୍ଡେଇ ଭିତରେ ବାଛୁରୀ ତ ବନ୍ଦ 
ମନ ଡହଳ ବିକଳ 
ଗୁହାଳରେ ଗାଇ ଅନାଏ ବାଛୁରୀ 
ଆଖୁ ତାର ଛଳ ଛଳ | 
ଅଣ୍ଢେଇ ଫିଟିଲେ ବାଛୁରୀ ଧାଅଁଇ 
ପାଟିରେ ତା ମାଆ ପହ୍ନା 

ମାଆ ଆଉ ପୁଅ ଅପୂର୍ବ ମିଳନ 
ଆନନ୍ଦେ ସୀମା ରହେନା | 
ଗାଣ୍ଡ ଗୋଡ଼ ଛନ୍ଦି ବାପା ଦୁହଁଥାନତି 
ଗାଇର ପହ୍ବାରୁ ଖର 


ପେଟ, ପହ୍ବା ଜାକି ଖର ଛାଡ଼େ ନାହିଁ : 


ସନ୍ତାନ ସେନେହ ସୁର | 
ସଂଧ୍ୟା ରତରତ ଗାଇ ତ ଫେରିନି 
ପିଲେ ଯାନ୍ତି ଆମ୍ବ ତୋଟା 
ଅଡ଼େଇ ଆଣନ୍ତି ଗୁହାଳେ ରଖନ୍ତି 
ଦେଇ ନଡ଼ା, ଘାସ, କୂଟା 
ଗୋବରକୁ ପୋଛି ପହଁରାରେ ରାଞ୍ି 
ଗୁହାଳକୁ ପରିଷ୍କାର 
ମଶା ଡାଉଁଶଙ୍କ ଦାଉରୁ ରୋକନ୍ତି 
ସୁସ୍ ଗାଇର ଶରୀର | 
ସଂଧ୍ୟା ନଇଁ ଆସେ ଗାଇ ପଲ ଧରି 
ଫେରୁଥାଏ ଗାଇଆଳ 
ଗାଇ ଖୁରା ସ୍ପର୍ଶେ ଧୁଳି ଉଡ଼ୁଥାଏ 
ଗାଁ ଦାଣ୍ଡ ଚଳଚଞ୍ଚଳ | 


ଅଣ୍ଡିରା ବାଛୁରୀ ହୁଅଇ ବଳଦ 
ଟାଣେ ଶଗଡ଼ ଓ ହଳ 
ମାଇ ବାଛୁରୀଟି ଗାଇଟିଏ ହୋଇ 
ବୁହାଏ ଦୁଗ୍ଧର ଝର | 
ଆମ ଗାଁ ଗାଇ ଦିଏ ଅଳ୍ପ ଖର 
କିନଧୁ ଅତୀବ ମଧୁର 
ଯେତେ ଖାଇଲେବି ପାଟିରୁ ଛାଡ଼େନା 
ମନେ ପଡ଼େ ବାରବାର | 
ଗ୍ରାମ୍ୟ ଅର୍ଥନୀତି ସିଏ ମୂଳପିଣ୍ଡ 
ଅଭାବେ ସ୍ଵଭାବେ ସାଥୀ 
ସବୁ ଗ୍ରାମବାସୀ ଦୁଗ୍ଧ ପାନ କରି 
ଚଳାନ୍ତି ଜୀବନ ଗତି | 
ଗାଇ ଆମ ଗାଆଁ ଜୀବନର ସୁରେ 
ଏକ ଅବିଚ୍ଛେଦ୍ୟ ଅଙ୍ଗ 
ଆମ ପୂଜନୀୟ ନମସ୍ଯ ଗୋମାତା 
ଆମ ଜୀବନର ସଙ୍ଗ | 


ବାପା, ଥାଆ 


ଆମ ଗାଁରେ ଧାରେ ବାପା ମାଆଙ୍କର 
ଅସରନ୍ତି ବଳିଦାନ 
ପିଲାମାନଙ୍କତ ମଣିଷ କରିବେ 
ଆଶାରେ ଭରିଛି ମନ । 
ନିଜ ପେଟ କାଟି ସେମାନଙ୍କ ପେଟ 
ପୂରାଇବାରେ ଆନନ୍ଦ 
| ଶୀତ କାକରରେ ନିଜେ ଥରି ଥରି 
ଦିଅନ୍ତି ସୁଖ ସ୍ବାଚ୍ଥନ୍ଦ 


ମୁଣ୍ଡ ଝାଳକୁ ତ ତୁଣ୍ଡରେ ସେ ମାରି 
ରକ୍ତକୁ କରନ୍ତି ପାଣି 
ପିଲାଙ୍କ ମୁହଁରେ ହସ ଫୁଟିଗଲେ 
ହୃଦେ ଆନନ୍ଦ ଉଜାଣି | 
ପିଲାପାଠ ପଢ଼ା ଝିଅ ବାହାଘର 
ଦିଅପାଆ ଭଲ ମନ୍ଦ 
ଗୋଲା ରଣ ଆଉ ଗାଆଁ ମହାଜନ 
ବିଷ ଚକ୍ରେ ଅବରୁଦ୍ଧ | 

!¦ ମାଟିରେ ତ ମିଶି ମାଟି ହୋଇଯାନ୍ତି 

ମାଟିରୁ ଫଳାନ୍ତି ସୁନା 

॥। ଫସଲ ଅମଳ 

ବିକ୍ଦି ପାଇତ ଯୋଜନା 

| ଉପାର୍ଜନ ପାଇଁ ନ ଥୁଲା ତ ଧନ୍ଦା 

ଧାନ ହିଁ ମୁଖ୍ୟ ବେଉସା 

ବାତ୍ୟା, ମରୁଡ଼ିରେ ଶସ୍ଯ ଉଜ୍ୁଡ଼ିଲେ 
ବୁଡ଼ିଯାଏ ତାଙ୍କ ହଂସା | 

॥ ଦୀନ ମଜୁରିଆ ମୂଲ ଦେଢ଼ସେର 

ସମୁଦ୍ରକୁ ଶଖ୍ଖେପଣା 

|| ଘରେ ତ ଅଭାବ ଆଉ ଅନାଟନ 


ଅସହ୍ୟ ସେଇ ଯନ୍ତ୍ରଣା | : 
କେତେ ମା” ମାଉସୀ ପର ଢ଼ିଙ୍କି କୁଟି 


କରନ୍ତି ବାସି ପାଇଟି 
ବିଲ ବାଛି ଯାନ୍ତି ଧାନ କାଟୁଥାନ୍ତି 
ପିଲାଙ୍କ ପେଟ ପାଇଁଟି । 
ଗୋପାଳ ଘରର ମାଆ ଓ ମାଉସୀ 
କରୁଥାନ୍ତି ଛେନା ଦହି 
ତା ଅପୂର୍ବ ସ୍ଵାଦ ଗ୍ରାମବାସୀଙ୍କୁ ତ 
. ଆନନ୍ଦରେ ଦିଏ ମୋହି | 
ମା” ମାଉସୀଏ ତୁଳସୀ ଚଉରା 
ମୁଳେ କରନ୍ତି ଅର୍ଚ୍ଚନା 
ମନ୍ଦିରରେ, ଘରେ ପୂଜା ଓ ପ୍ରାର୍ଥନା 
ପିଲାଙ୍କ ପାଇଁ କାମନା 
ଏବେ ତ ପ୍ରଭୁଙ୍କ ଦିବ୍ୟ ଆଶୀର୍ବାଦ 
ମିଳେ ପାହାଡ଼ର କାମ 


ହେଉ ହେଉ ଧାନ : 


ମଉସା ମାଉସୀ ଭାଇଭଉଣୀଙ୍କ 
ବଢ଼ିଅଛି ଉପାର୍ଜନ | 
ଚାଉଳ ମିଳୁଛି ଏକ ଟଙ୍କାରେ ତ 
ରୋଜଗାର ପାଇଁ ପନ୍ଛା 
ଧାନ ବିକ୍ରିହୁଏ ସରକାରୀ ଦରେ 
ଶୁଭେ ପ୍ରଗତିର ଗାଥା | 
ବାପା ମାଆ ସଦା ଦେଇ ଗଲିଥାନ୍ତି 
ଗହାଁନ୍ତନି ପ୍ରତିଦାନ 
ପିଲାମାନଙ୍କର ହସ ଖୁସି ଦେଖୁ 
ଆନନ୍ଦିତ ମନ, ପ୍ରାଣ | 
ଯନ୍ତ୍ରଣା ଜଉରେ ନିଜେ ଜଳି ଜଳି 
କରୁଥାନ୍ତି ଆଲୋକିତ 
ମନରେ କାମନା ପିଲାମାନଙ୍କର 
ଚଲାପଥ କୁସୁମିତ | 
ବାପା ମାଆଙ୍କର ଅନୁପମ ତ୍ଯାଗ 
ଅନବଦ୍ୟ ଅବଦାନ 
ମନେରହୁ ସଦା ଆମରି ମନରେ 
କରୁ ତାଙ୍କ ସେବାଯନ୍୍‌ଵ । 


ଆମ ବାପା ଯେବେ ପିଲା ହୋଇଥୁଲେ 
ସୂଲ ନ ଥିଲା ଗାଆଁରେ 

ପାଠ ପଢ଼ିବାକୁ ଢ଼େଙ୍କାନାଳ ଗଲେ 
ସାଆନ୍ତଙ୍କର କାନ୍ଧରେ | 

ଗଡ଼ନାୟକ ଘର ଜେନା ଘର ମେସ୍‌ ରରୋଟି କାଗକ ଧରି ବସୁଥୁଲେ || 
ପଢୁଥଲେ ପିଲା ରହି . ଜାଣିବାକୁ ଭିନ୍ନ ମତ । 


ବିବି ହାଇସ୍କୁଲ ଥିଲା ଶିକ୍ଷାକ୍ଷେତ୍ର : ବିପଦ ଆପଦ ଯେତେ ଆସୁଥଲେ 


କର୍ମ ଜୀବନର ଭୁଇଁ | ସଦା ସେ ଅବଚଳିତ 
ଉଣେଇଶ ଶହ ଚଉତ୍ରିସ ମସିହା ; ଧୈର୍ଯ୍ୟ ଓ ସାହସ ଜୀବନ୍ତ ମୂରତୀ 
ନୂତନ ଯୁଗର ସମ : ସ୍ପିତପ୍ରଜ୍ଞ ଅବିରତ | 
ବାପା ହୋଇଥ୍‌ଲେ ଗହ୍ଦିଆ ବୁକରେ “ ମଳତ୍ୟାଗ ପାଇଁ ପଡ଼ିଆକୁ ଯିବା 
ମାଟ୍ରିକ୍ୟୁଲେଟ୍‌ ପ୍ରଥମ । : ଥିଲା ସଭିଙ୍କ ଅଭ୍ୟାସ 
ରେଭେନ୍‌ସା କଲେଜେ ପାଠପଢ଼ା ସାରି : ମାଟି ପାଇଖାନା କରି ଦେଖାଇଲେ 
ଗାକିରି କଲେ ରାଞ୍ଚରେ ] ସ୍ବଚ୍ଛ ଅଭିଯାନ ରସ । 
ବିଶାଖା ପାଟଣା ନୂଆ କର୍ମସ୍ତଳୀ : ଆୟତକାରର ଗରାଡ଼ଟିଏ ଖୋଳି 
ଇନ୍‌ସୁରାନ୍‌ସ କ୍ଷେତ୍ରରେ |! - ଉପରେ ତା ରଖୁ ପଟା 
ଉଣେଇଶ ବୟା ଳିଶ ମସିହାରେ : ବାଲି ଓ ପାଉଁଶ ତା ପାଖରେ ଥାଏ 
ମୁଶ୍ଡଟେକେ ବିଶ୍ବଯୁଦ୍ଧ | ଅଳ ଖର୍ଚ୍ଚେ ସ୍ଵଚ୍ଛ ଛିଟା । 
ଗଗନ ପବନ ଧରା ପ୍ରକଞମ୍ଚିତ ¦ ଟର୍ଚ୍ଚଟଟିଏ ଥାଏ ମୁଣ୍ଡର ପାଖରେ 
ବୋମା ବର୍ଷା, ଗୁଳି ଶବ୍ଦ | : ତା ବିନା ନ ଆସେ ନିଦ 
|| ରକିରିକୁ ଛାଡ଼ି ଗାଆଁ ଆସିଥିଲେ : ରାତ୍ରି ଅନ୍ଧକାରେ ଅନ୍ଧର ଲଉଡ଼ି 
କରିଥଲେ ଶିକ୍ଷକତା ସହାୟକ ଅନବଦ୍ୟ 
ନିମ୍ପେ ଜୀବନର କେତୋଟି ଦୃଷ୍ଟାନ୍ତ : ମୁଣ୍ଡେ ଟୋପି ପିନ୍ଧି ସାଇକେଲ ଧରି 
କର୍ମ ଜୀବନର ଗାଥା | ; ଯାଉଥିଲେ ଢ଼େଙ୍କାନାଳ 
ଖବର କାଗଜ .ସବୁଦିନ ପଢ଼ା : ସକାଳୁ ତ ଯାଇ ସଂଧ୍ୟାରେ ଫେରନ୍ତି 
କଲମେ ମାରନ୍ତି ଗାର. : ଶକ୍ତି, ସାହସ ସକଳ ! 
ମନ୍ତବ୍ୟ ଲେଖନ୍ତି ବିଭିନ୍ନ ବିଷୟେ “* ବସ୍‌ରେ ଯେବେ ଢ଼େଙ୍କାନାଳ ଯାନ୍ତି 
ଖବର କାଗଜ ଧାର । : ବ୍ୟାଗଟି ଥାଏ ସଙ୍ଗରେ 


ପଚୁଥଲେ ସିଏ ସମାଜ, ସ୍ଵରାଜ୍ୟ : ବ୍ୟାଗ ନୁହେଁ ସିଏ ଭଣ୍ଡାର ଘରଟେ 
ଧରିତ୍ରୀ ଓ ପଜାତନ୍ତତ କଣ ନାହି ଯେ ସେଥିରେ | 

¦| ସିଲଭର ଢ଼ାଳ ଲମ୍ବା ଦଉଡ଼ିଟି 

ସମସ୍ତଙ୍କ ଦରକାର 

|| ବସ୍‌ ଯାତ୍ରାବେଳେ କେହିତ ଗହିଁଲେ 
ଦିଅନ୍ତି ତାଙ୍କୁ ସତର । 

ସବୁଠାରୁ ତାଙ୍କ ଜୀବନର ପ୍ରିୟ 
କାନ୍ସ ଘଣ୍ଟା, ହାତ ଘଣ୍ଟା 


ସତେ ଜୀବନର ଛଟା । 


ଖାଆନ୍ତି ଷଧ ପଥ 
¦ ଠିକ୍‌ ସମୟରେ ସବୁକାମ କରି 
\ ସଦା ସମୟାନୁବର୍ରୀ । 


ଜାଣି ହୁଏନି ସମୟ 
ପୁଅକୁ ନିର୍ଦ୍ଦେଶ ନଅଟା ବାଜିଲେ 
ଘଣ୍ଟା ବାଜିବ ନିଶ୍ଚୟ | 
ପିଲାମାନେ ଶୁଣି ଠନ୍‌ ଠନ୍‌ ଶବ୍ଦ 
ବାହାରନ୍ତି ବିଦ୍ୟାଳୟ 
ଦଶଟା ସମୟେ ସ୍କୁଲ ପହଞ୍ଚନ୍ତି 
ଅନନ୍ୟ ତାଙ୍କ ଉପାୟ | 
ଯାହା ମୁଁ କହଇ ଯାହା ମୁଁ କରଇ 
ଯାହା ମୁଁ ଚିନ୍ତଇ ମନେ 
ଜଗତର କର୍ରା ପରମ ଛଶ୍ବର 
ଜାଣୁଛନ୍ତି ପ୍ରତିକ୍ଷଣେ | 
ତ୍ଵୟା ହୃଷୀକେଶ ହୁଦେସ୍ପିତେନ 
ଯଥା ନିଯୁକ୍ତୋସ୍ମି ତଥା କରୋମି 


ତା” ବିନା ସେ ସଦା ବ୍ୟସ୍ତ ଓ ବିବ୍ରତ : 


|| ଜୀବନର ଶେଷେ ଘଣ୍ଟା ଦେଖୁ ଦେଖୁ : 


ସେତେବେଳେ ଗାଁରେ ଅଛଥୁୂଲା ଘଣ୍ଟା : 


: ସେ ପୁରୁଣା ପୃଷ୍ଠା 


ଫୁକିଆ ଉଠିଲେ ଏହି ପ୍ରାର୍ଥନାରେ 
ବହେ ଭଗବତ୍‌ ଉର୍ମି | 
ସକାଳୁ ସେ ଉଠି ଦାନ୍ତ ଘସିସାରି 
ପିଅନ୍ତି ଲେମ୍ବୁ ସର୍ବତ 
ସମସ୍ତଙ୍କ ପାଇଁ ତାହା ହିତକାରୀ 
ଆଜି ସର୍ବଜନମତ | 
ପରୀକ୍ଷାରେ ପିଲେ ଫେଲ ହୋଇଗଲେ 
କରନ୍ତିନି ହତୋସ୍କାହ 
ପୁଣି ଚେଷ୍ଟା କର ସାଫଲ୍ୟ ଆସିବ 
କରନାହିଁ ଶଙ୍କା, ଭୟ | 
ସରଳ ଭାବରେ ଇଂରାଜୀ ଶିଖୁବା 
ବାଢ଼ିଥିଲେ ତାର ସୂତ୍ର 
ଭାଞୱୱ୍େଲର ବ୍ଯବ ହାର ଜାଣିବାକୁ 
“ ବୋହୁରାଣୀହେ”ର ମନ୍ତ୍ର 
ଯାହା ସେ ଭାବନ୍ତି ଠିକ୍‌ ବୋଲି ତାକୁ 
ତୁରନ୍ତ ତ କାର୍ଯ୍ୟକାରୀ 
ଯେତେ ଅନ୍ତରାୟ ଆସିଲେବି ତାକୁ 
କରନ୍ତି ନାହିଁ ଖାତିରି 
ସବୁଦିନ ରାତି ନଅଟା ବେଳକୁ 
ଲେଖନ୍ତି ତାଙ୍କ ଡାଏରୀ 
ଦିବସର ସବୁ ଘଟଣା ପ୍ରବାହ 
ଦିଶେ ଚଳଚ୍ଚିତ୍ର ପରି | 
ପଗାଶ ବର୍ଷ ତଳ ଡାଏରୀକୁ ମଧ୍ଯ 
ରଖନ୍ତି ସଦା ସାଇତି 
ସହାୟକ ହୁଏ 
ସତେ ବିପଦର ସାଥୀ | 

ମାଆକୁ ହୋଇଲା ଆପେଣ୍ଡିସାଇଟିସ୍‌ 
ଛଟପଟ ଯନ୍ତ୍ରଣାରେ 

ଡାକ୍ତର କହନ୍ତି ଉପଶମ ହେବ 
ତ୍ଵରିତ ଅସ୍ତ୍ରୋପର୍ାରେ | 

ସଞ୍ଚତ କାଗକୁ ବାହାରତ କଲେ 
ଛୋଟ ଏକ ଟେଲିଗ୍ରାମ 

ପଚାଶ ବର୍ଷ ତଳେ ମାମୁ ଲେଖୁଥିଲେ 
ଏକ ଓଷଧର ନାମ | 

ସେଇ ଓଷଧରେ ମାଂ ଭଲ ହେଲା 
ଦିନେ ଦୁଇଦିନ ପରେ 

ପୁରୁଣା ସୃତିର ଦଲିଲ ତ ଆଜି 
ସମସ୍ୟାକୁ ଦୂର କରେ | 

ଆମେ ସବୁ ଅଟୁ ଅଗଡ଼ ଧାତୂଆ 


ଆଜି ଚିକ୍ଵ କାଲି ନାହିଁ 
ଦରକାର ପଡ଼େ ” ହେଉ ନିରୁପାୟ ` : 
ବିବ୍ରତ ଓ ହାଇଁପାଇଁ | 


ସବୁଦିନ ଖର୍ଟ୍ ଲେଖନ୍ତି ସେଥରେ 
ମିଳାନ୍ତି ସବୂ ହିସାବ 
ଟଙ୍କାଟିଏ ଯଦି ଏକଡ଼ ସେକଡ଼ 
ବ୍ୟତିବ୍ୟସ୍ତ ତାଙ୍କ ଭାବ | 
ଜୀବନଟା ସାରା ଲଗାଇଂ”ତ ଥଲେ 
କେଶରେ ସୋରିଷ ତେଲ 
¦ ବୟାଅଶି ବର୍ଷେ କେଶ ଥୁଲା କଳା 
ନିଷ୍ଠା ଅଭ୍ୟାସର ବଳ | 


ରାସ୍ତାରେ ବାନ୍ଧିଲେ ପଥରର ବନ୍ଧ 
ଲୋକେ ହେଲେ ହଇରାଣ 
ଆଜି କଲେ କଷ୍ଟ ବର୍ଷା ରତୁ ପରେ 
ରାସ୍ତା ଉଚ୍ଚ ହେବ ଜାଣ | 
ରାସ୍ତା ପାର୍ଶ୍ବଘର ମୂଳଦୁଆ ହେବ 
ସଂଗଠିତ ଆଉ ଟାଣ 
ସହଜେ ସୁଗମେ ଚଳାଚଳ ହେବ 
ରାସ୍ତାରେ ଯାନବାହନ । 
ଜୀବନର ଶେଷ ସମୟ ପର୍ଯ୍ଯନ୍ତ 
ଥିଲେ ସଦା କର୍ମକ୍ଷମ 
ନିଜ କାମ ନିଜେ କରି ଗଲିଥଲେ 
ମନୋବଳ ତ ଅସୀମ । 
ଭାଇ ଭଉଣୀଙ୍କ ଜାଣିବାର ପାଇଁ 
କେତୋଟି ଉଦାହରଣ 
ଯଦି ଭଲ ଲାଗେ ଜୀବନ ଚର୍ଯ୍ୟାରେ 
କରିବା ଅନୁସରଣ | 

ଘରଣଖୋଡ଼ି 


ଆମ ଗାଆଁ ପାଇଁ ଘର ପେଡ଼ି ଥଲା 
ସବୁଠୁ ବଡ଼ ବିପର୍ତି 
‘ଘର ପୋଡ଼ିଗଲା' 
ବୋଲି ଶୁଣି ଦେଲେ 
ଭୟରେ ଥରଇ ଛାତି | 
ବାହରକୁ ଆସି 
ଦିଶୁଅଛି ନିଆଁ ଧୂଆଁ 


ଲୋକେ ଦୌଡ଼ୁଛନ୍ତି ଆଶଙ୍କା ଭୟରେ : 


ଭରସା ତ ଚଉବାହା | 
ଅନଳ କୋଠାଘର ଆଉ ସବୁ ରଗ୍‌ଳ 
ଲେଲିହାନ ଶିଖା ନିଆଁ 
ମୂଗୁଣୀ ପରାୟେ ଏ ଘରୁ ସେ ଘର 
ତୀବ୍ର ଗତିରେ ତା ଡିଆଁ 
ଘର ଛାଡ଼ି କେତେ ତୋଟାକୁ ଧାଆନ୍ତି 
ସୁରକ୍ଷା ପାଇଁ ତ୍ଵରିତ 
ସାରା ଆକଶଟା ଲାଲ୍‌ ଟହ ଟହ 
ସମସ୍ତେ ତ ଭୀତତ୍ରସ୍ତ 
ଅଗ୍ରଜମାନେ ତ ଗଳେ ଥନ୍ତି ଜଗି 
ଡାକୁଥାନ୍ତି ଦେବଦେବୀ 
ପ୍ରଭୁ ରକ୍ଷାକର ମହାବିପତ୍ତିରୁ 
ନିଆଁ ଯାଉ ଶୀଘ୍ର ଲିଭି । 
ବହୁ ଗ୍ରାମ ଲୋକେ 


ପାଣି ବାଲ୍ଟି ନେଇ 
ଯୁଝୁଥାନ୍ତି ନିଆଁ ସଙ୍ଗେ 
ପ୍ରଳୟଙ୍କରୀ ସେ ଜିହ୍ବା ଲହ ଲହ 
ଗ୍ରାସିଯାଏ ଅତି ବେଗେ । 


¦ କ୍ଷଣକ ମଧ୍ୟରେ ଘର, ଧାନ, ଟଙ୍କା 
ଦେଖୁଲା ବେଳକୁ : 


ସବୁ ହୁଅଇ ପାଉଁଶ 
ଆଖ୍ୁଏ ଲୁହରେ ବାପା ମା 
ଖୋଜନ୍ତି 
ଅକ୍ଷତ ରହିଛି କିସ । 
ବାତ୍ୟା ଓ ମରୁଡ଼ି ପୁଣି ଘରପୋଡ଼ି 
ଭାଙ୍ଗିଦିଏ ଗାଆଁ ଅଣ୍ଟା 
ଗୋଟେ ପରେ ଗୋଟେ ବିପରି ଆସଇ 
ସରେ ନାହିଁ ଜମା ଚିନ୍ତା । 
ଲୁହରେ ରକ୍ତରେ ଘର ଠିଆ କରି 
ଗଢ଼ନ୍ତି ନୂଆ ଜୀବନ 
ଧନ୍ଯ ତାଙ୍କ ଧୈର୍ଯ୍ୟ ଅଦମ୍ଯ ସାହସ 
ପ୍ରଣତି ତାଙ୍କ ଚରଣ | 
ଏବେ ଗାଆଁ ସାରା ହୋଇଅଛି କୋଠା 
ଅଛ କିଛି ର୍ଳଘର 
ଘରପୋଡ଼ି ଭୟ ଅପସରି ଅଛି 
ବିଭୁ କରୁଣା ଅପାର | 

ଧୀ ଛାତି ଆଜି ଯାଉଅଛି ଫୁଲି 
ମନେ ଅପାର ଆନନ୍ଦ 
ବହୁ ପ୍ରତୀକ୍ଷିତ ପୁଷ ମାସ ଆଜି 
ଧରାରେ ଦେଇଛି ପାଦ । 
ୟା ବିଲରେ ତ ପାଚିଲା ଧୀନର 
ଅପୂର୍ବ ସ୍ବର୍ଣାଭପୁରୀ 
ହିଡ଼େ ଠିଆ ହୋଇ ବିଲକୁ ରାହିଁଲେ 
ପେଟଯାଏ ପୂରା ପୂରି | 
ଦିଗନ୍ତ ବିସ୍ତାରୀ ଦିଶୁଅଛି ଯେହ୍ନେ 
ସ୍ଵର୍ଣ୍ଠାଭ ଦିବ୍ୟସାଗର 
ମଖଝି ମଝିରେ ଶ୍ୟାମଳ ପ୍ରାନ୍ତର 
ନୀଳ ଦ୍ଵୀପ ମନୋହର | 
ବର୍ଷକର ଶ୍ରମ ର୍ପ ଝାଳ ବିନ୍ଦୁ 
ହୋଇଅଛି ପରିପୁଷ୍ଟ 
କେତେ ଝଡ଼ିମଢ଼ି ମୁକାବିଲା କରି 
ପାରି ହୋଇଛି ସଂକଟ | 
ଧାନ କେଣ୍ଡାଭାରେ ନଇଁ ଯାଉଅଛି 
କ୍ଷେତେ ସବୁ ଧୀନଗଛ 
ଯେହ୍ନେ ନମ୍ର ବ୍ଯକ୍ତି ଜ୍ଞାନର ଭାରରେ 
ଶିର କରିଥାନ୍ତି ନତ | 


ଦା'ଧାରେ ଧାନ ଲୋକେ ତଂ କାଟନ୍ତି : 


କଚଡ଼ା ନହେଲେ ହଳ୍ଛା 
ପିଲାମାନେ ସବୁ ବିଲରେ ହାଜର 


ଧାଜଅଥଳ 


ମନେ ଆନନ୍ଦ ପସରା । 
ଖଳାକୁ ଆସିଛି ଗୁଡ଼ିଆ ଭାଇଟି 
ଆଣିଛି ପିଆଜି, ବରା 
ଜଲିପି ଓ ଲଡୁ ଆଉ ଗୁଲୁଗୁଲା 
` ଖାଉଥାନ୍ତି ପେଟପୂରା | 
ଶଗଡ଼ରେ ବୁହା ହୁଅଇତ ଧାନ 
ଗୋବର ଲିପା ଖଳାକୁ 
ମେରୁ ଗାରିକଡ଼େ ବଳଦ ପୁରନ୍ତି 
କୁଦି ଦିଅନ୍ତି ହଳାକୁ । 
ତାଟିଟିଏ ରଖୁ ମେର୍‌ହାର ଉପରେ 
କଚଡ଼ା ବାଡ଼ାନ୍ତି ମିଶି 
ହଳଦୀ ରଂଗର ଧାନ ଗରଗର 
ଗଦାହୁଏ ରାଶି ରାଶି | 
ଗଉଣୀରେ ମାପି ବସ୍ତାରେ ପୂରାଇ 
ଘରେ ରଖନ୍ତି ଆନନ୍ଦେ 
ବଳକା ଧାନକୁ ଖଣିରେ ରଖନ୍ତି 
ସତେଜ ଅନନ୍ୟ ଛନ୍ଦେ | 
ଶଗଡ଼ରେ ଦାଣ୍ଡେ ଧାନ ଆସୁଥାଇ 
ଗାଁ ଦାଣ୍ଡ ଚଳଚଞ୍ଚଳ 
ମା” ମାଉସୀଏ ଝରକାରେ ଦେଖ 


ମନରେ ଖୁସି ପ୍ରବଳ | 
ସବୁ ପିଲାମାନେ ଧାନ ଦେଇ ଠିଆ 
ବିଭିନ୍ନ ଦୋକାନ ଦ୍ଵାର 

ଇଛା ଅନୁସାରେ ଜିନିଷ କଣିବା 
ସୁଯୋଗ ଆଜି ଅପାର | 

ବଡ଼ ଚୁଲି କରି ବଡ଼ କଡ଼େଇରେ 

ଧାନକୁ ଥାନ୍ତି ବସେଇ 

ସଭିଏଁ ଚୁଲିର ପାଶେ ବସିକରି 
ଶୀତେ ନିଆଁ ପଉଁଥାଇ | 

ଏବେ ତ ମିଳନ୍ତି ନାହିଁ ମଜୁରିଆ 
କେତେ କାମ ହୁଏ ଯନ୍ତ୍ର 

ଟ୍ରାକ୍ଵର ଆଉ ଧାନକଟା ଯନ୍ତ୍ର 
କାମ କରେ ନୂଆ ମନ୍vତେ । 


ସବୁ ମାସ ଯଦି ପୁଷ ତ ହୁଅନ୍ତା 
କେତେ ଆନନ୍ଦ ସତରେ 

ପ୍ରଭୁଙ୍କୁ ପ୍ରାଥନା ସବୁବେଳେ ଧାନ 
ପୂରି ଥାଉ ସବୁ ଘରେ । 

ପରିଚୟ 


ମନୋଜ କୂମାର ଜେନା ୧୯ ୫୭ ମସିହା ମାର୍ଚ୍ଚ 
୩ ତାରିଖରେ ଢ଼େଙ୍କାନାଳ ଜିଲ୍ଲାର ନିହଲପ୍ରସାଦ 
ଗ୍ରାମରେ ଜନ୍ମଗ୍ରହଣ କରିଥଲେ । ସେ ଉତ୍କଳ 
ବିଶ୍ଵବିଦ୍ୟାଳୟରୁ ଅର୍ଥନୀତିରେ ସ୍ଵାତକୋତ୍ତର ଓ 
ବ୍ରହ୍ମପୁର ବିଶ୍ଵବିଦ୍ୟାଳୟରୁ ଆଇନ୍‌ରେ ସ୍କାତକ ଡିଗ୍ରୀ 
ହାସଲ କରିଥଲେ | ସେ ଇଣ୍ଡିଆନ୍‌ ଓଭରସିଜ୍‌ 
ବ୍ୟାଙ୍କରେ ଡେପୁଟି ଜେନେରାଲ ମ୍ୟାନେଜର ଓ 
ଚିଫ୍‌ ରିଜିଓନାଲ ମ୍ୟାନେଜର ଭାବରେ ଅବସ୍ଥାପିତ ହୋଇଥିଲେ | ପରିଶେଷରେ 


କେନ୍ଦ୍ରୀୟ କାର୍ଯ୍ୟାଳୟ, ଚେନାଇସ୍ଥିତ ଇନ୍‌ସ୍ପେକ୍ଟୋରେଟ୍‌ର ମୁଖ୍ୟ ଭାବରେ 
୩୧.୩. ୨ ୦ ୧୭ରେ ଅବସର ଗ୍ରହଣ କରିଥଲେ | ଓଡ଼ିଶା ଗ୍ରାମ୍ୟ ବ୍ୟାଙ୍କର 
ଡାଇରେକ୍ଟର ଭାବେ ମଧ୍ଯ କାର୍ଯ୍ୟ ସଂପାଦନ କରିଥଲେ | 


ତାଙ୍କର କେତୋଟି କ୍ଷୁଦ୍ରଗନ୍ତ ଓ କବିତା ବିଭିନ୍ନ ପତ୍ରପତ୍ରିକାରେ 
ପ୍ରକାଶିତ ହୋଇଛି | ଦୁଇଟି କ୍ଷୁଦ୍ରଗଛ ଅଲଇଶ୍ଡିଆ ରେଡ଼ିଓରେ ପ୍ରସାରିତ 
ହୋଇଅଛି | ଛାତ୍ରାବସ୍ଥାରୁ ତାଙ୍କର କବିତା ଓ କ୍ଷୁଦ୍ରଗଛ୍ ଲେଖୁବା ପାଇଁ ଆଗ୍ରହ 
ଓ ରୁଚି ଥଲା । ସେହି ରୁଚିକୁ ରୂପ ଦେବା ପାଇଁ ଅବସର ପରେ ସେ 
ଉଦ୍ୟମରତ | ପ୍ରଭୁ ମହିମା ହେଉଛି ତାଙ୍କର ପ୍ରଥମ ସଂକଳନ | ଆମ ଗାଁ 
ହେଉଛି ତାଙ୍କର ଦ୍ଵିତୀୟ ସଂକଳନ | ତୃତୀୟ ସଂକଳନ “ସୂର୍ଯ୍ୟୋଦୟ” 
. (କ୍ଷୁଦ୍ରଗବର ସମାହାର) ପ୍ରକାଶ ଅପେକ୍ଷାରେ | 

